
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి 37 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్ధాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట్ర ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రా(ష్టేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు [గ్రంథాలు పాఠకుల ఆదరణ పొందగలవని ఆశిస్తున్నాం. 


| 
కపల్‌ "రిల్నీ 

ముఖ్యమంత్రి 





[౦0౧౧ 110. 501, 52 ౯1౦౦౪. 

॥ ఆ౮-8|0౮, 4.౧ 580౧912021. 

| [1/6672046-500 022 

/ ౧౦౧౪: 040-23454168, 23450541 
గ: 040-23450899 


1 45డుగా కలక42, 8.50..(49..484 / 
14101316 10 ₹00గ3గ & 0011016. 40060100 & 140560౯౩ (| 
గీ!001/685 & 10010 560౧065 & 50019, 1.0.0. నే 
60౪67౧౧6౧1 0 4గ౧6౧2 (46650 





ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష, సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 

తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి (శీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


౮ వయతయతాకి. 


(వట్టి వసంతకుమార్‌) 


పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్దెన్స్‌, 


నివేదన హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్తులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శ్రీరాములు తెలుగు విశ్వవిద్యాలయం ఆవిర్భవించింది. తెలుగు 
విశ్వ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక 
(గ్రంథాలను వెలువరించింది. తెలుగు విశ్వవిద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 


ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు గ్రంథాల్ని పునర్శుద్రిస్తున్నది. మరొక 50 [గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్తులైన 
వారిచేత ప్రామాణిక [గ్రంథాలను రాయించాలన్నది మా విశ్వవిద్యాలయం ఆశయం. 
నిజంగా ఇంత స్వల్చ సమయంలో [గ్రంథ రచన చేసి సహకరించిన రచయితలకు మా 
ధన్యవాదాలు. ఈ గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో 1975 నాటి మొదటి ప్రపంచ తెలుగు మహాసభల సందర్భంగా ముద్రించిన 
దా॥ పుట్టపర్తి నారాయణాచార్యులు గారి “వాగ్గేయకారులు పదకృతి సాహిత్యం” అనే 
[గ్రంథాన్ని పునర్శుద్రిస్తున్నాం. గ్రంథముద్రణ కార్యక్రమంలో చేదోడు వాదోడుగా ఉన్న 
ఆచార్య సి. మృణాళిని గారికి, ఆచార్య ది. మునిరత్నం నాయకుడు గారికి అభినందనలు. 


(ఎల్లూరి శివారెడ్డి) 

పరిచయము 


ఇరువై శతాబ్దాల తెలుగు చరిత్ర సంస్కృతి పునాదుల పైన నిర్మింపబడ్డ తెలుగు 
జాతి సమైక్యతను సర్వతోముఖాభివృద్ధిని పటిష్టం చేయడానికి ఆంధ్రప్రదేశ్‌ ప్రభుత్వ 
ఆధ్వర్యంలో రాక్షసనామ సంవత్సర ఉగాది (1975 ఏప్రిల్‌ 12వ తేదీ) నుండి వారం 
రోజులపాటు ప్రపంచ తెలుగు మహాసభలు జరుగుతున్నవి. ఈ మహాసభల 
ఏర్పాట్లకుగాను ముఖ్యమంత్రి శ్రీ జలగం వెంగళరావుగారు అధ్యక్షులుగాను. విద్యాశాఖ 
మంత్రి శ్రీ మండలి వెంకటకృష్ణరావుగారు నిర్వాహకాధ్యక్షులుగాను ఒక సంఘం 
ఏర్పడింది. ఈ సందర్భంగా 1975 సంవత్సరాన్ని తెలుగు సాంస్పృతిక సంవత్సరంగా 
పరిగణించడం జరుగుతున్నది. 
ప్రపంచ మహాసభలకు నాందిగా రాష్ట్రంలోని పలు ప్రదేశాలలోను, ఢిల్లీలోను 
సంగీత, నాటక, నృత్య, జానపద కళోత్సవాలను నిర్వహించే బాధ్యతను, ఆయా 
కళారంగాలకు సంబంధించిన గగ్రాంథాలను ప్రచురించే బాధ్యతను స్వీకరించవలసిందని 
ఆంధ్రప్రదేశ్‌ సంగీత నాటక ఆకాడమీని ప్రపంచ తెలుగు మహాసభల కార్యవర్గం 
కోరింది. ఈ కార్యక్రమం క్రింద అకాడమీ విజయవాడలో నాటకోత్సవాన్ని 
అనంతపురంలో వీధినాటకం సదస్సును, నిజామాబాద్‌లో నృత్యోత్సవాన్ని, తిరుపతిలో 
సంగీతోత్సవాన్ని ఢిల్లీలో ఆంధ్రప్రదేశ్‌ జానపద, నాటక కళోత్సవాన్ని నిర్వహించింది. 
ఈ సందర్భంలో సంగీత, నృత్య, నాటక, చలనచిత్రాలకు సంబంధించిన 
[గ్రంధాలను ప్రచురించే అవకాశం కల్పించి, అకాడమీ గ్రంథ ప్రచురణ కార్యక్రమానికి 
ప్రపంచ తెలుగు మహాసభల కార్యవర్గం దోహదం చేసింది. అందుకు వారికి మేమెంతో 
కృతజ్ఞులం. ఈ అవకాశాన్ని పురస్కరించుకొని ప్రచురించిన అనేక గ్రంథాలలో ఈ 
“వాగ్గేయకారులు -ా పదకృతి సాహిత్యం” ఒకటి. ఈ [గ్రంథాన్ని రచించిన ప్రఖ్యాత 
కవిపండితులు “సరస్వతీ పుత్ర” బిరుదాంకితులు పుట్టపర్తి నారాయణాచార్యులు 
గారికి మా ధన్యవాదాలు. 

ముందుమాట 


ఎన్నో ఏళ్లుగా అనుకొంటున్న ప్రపంచ తెలుగు మహాసభలు జరుగనున్న 
పర్వ సమయం ఆసన్నమవుతున్నది. ప్రపచంలోని తెలుగువారి ప్రతినిధుల నందరినీ 
ఒకచోట సమీకరించవలెనని పెద్ద లందరూ కన్నకలలు ఫలిస్తున్న శుభసమయమిది. 
రాబోయే ఉగాది రెండువేల అయిదువందల సంవత్సరాల తెలుగు జాతి చరిత్రలో 
మరపురాని మధుర ఘట్టము కాగలదు. 

క్రీస్తుపూర్వం మూడవ శతాబ్దికి చెందిన శాతవాహన రాజుల కాలంనుంచి 
తెలుగు ప్రజలకు ఒక విశిష్టమైన చరిత్ర ఉన్నది. భారత దేశంలో తెలుగు మాట్లాడే 
ప్రజలు దాదాపు ఐదు కోట్లకు పైగా ఉన్నారు. హిందీ మాట్లాడే వారి తరువాతి 
స్థానం తెలుగువారిదే. బౌద్ధ్రపూర్వయుగం నుంచి ఇటీవల బ్రిటీష్‌ సామాజ్య పరిపాలనా 
యుగం వరకూ తెలుగువారు పెద్దఎత్తున ప్రపంచం నలుమూలలకూ వలస వెళ్లడం 
జరిగింది. అట్లా వెళ్లిన తెలుగువారు తమ భాషా సంస్కృతీ సంప్రదాయాలను ఆయా 
జాతీయ జీవన విధానాలతో మేళవించి, వాటిని సుసంపన్నం చేస్తూ ఉన్నారు. 

ప్రపంచ తెలుగు మహాసభల ప్రధాన లక్ష్యం తెలుగు ప్రజల, తెలుగు 
అభిమానుల ప్రతినిధులను ఒక వేదికమీద సమావేశపర్చడం. జాతీయ, అంతర్జాతీయ 
సాంస్కృతిక రంగాలలో తెలుగువారు చేయవలసిన కృషిని గూర్చి చర్చించి, నిర్ణయించు 
కోవడానికి, తద్వారా వివిధ చైతన్య స్రవంతులను ఏకోన్ముఖం చేసి. మన సాంస్కృతిక 
సంబంధాలను ధృథతరం చేసుకోవడానికి ఈ మహాసభలు దోహదకారులు అవుతవి. 
అంతేకాక ఈ మహాసభలు ఆర్టమైన భావసమైక్యానికి ప్రాతిపదికలై తెలుగు జాతిని 
సమైక్యం చేయగలవని, ఆ విధంగా జాతీయ అభ్యుదయానికి తోద్పదగలవని 
విశ్వసిస్తున్నాను. 

1975 ఏప్రిల్‌ 12వ తేదీన తెలుగు ఉగాది రోజున ప్రారంభమై ఒక 
వారంరోజుల పాటు జరిగే ఈ మహాసభలలో వివిధ దేశాలనుంచీ, వివిధ రామ్షైల 


ర 


నుంచీ, యునెస్మో వంటి అంతర్జాతీయ సంస్థల సుంట విచ్చేసిన ప్రముఖులు 
ప్రతినిధులుగానో, పరిశీలకులుగానో పాల్గొంటారు. ఈ మహాసభల సమయంలో 
చర్చాగోష్టులు, ప్రదర్శనలు, ప్రచురణలు మొదలైన కార్యక్రమాలు జరుగుతాయి. 
దేశ విదేశాలలోని తెలుగువారి సంస్కృతి, తెలుగు భాషా సాహిత్యాల, కళల అభివృద్ధి, 
వైజ్ఞానిక సాంకేతిక ప్రగతి మొదలైన విషయాలపై చర్చాగోష్టులు జరుగుతవి. 
తెలుగువారి సాంస్కృతిక వైభవాన్ని వివిధ కోణాల నుంచి ప్రస్ఫుటం తనే. జక 
ప్రదర్శన ఏర్పాటు అవుతున్నది. తెలుగువారి సమగ్ర స్వరూపాన్ని సందర్శించడానికి 
వీలైన సంగ్రాహాలయాన్ని “మ్యూజియంను” స్థాపించడానికి ఈ ప్రదర్శన 
వీజభూతమవుతుంది. తెలుగువారి సంస్కృతి నిరూపించే సాంస్కృతిక కార్యక్రమాలు 
వారం రోజులపాటు సాగుతవి. తెలుగు ప్రజల సంస్కృతీ సంప్రదాయాలను విశదంచేసే 
ప్రత్యేక సంచికలు తెలుగు, ఇంగ్లీషు, హిందీ, ఉర్పు భాషలలో విడుదల అవుతాయి. 
ఈ కార్యక్రమాలలో భాగమే ఈ గ్రంథ ప్రచురణ. 

తెలుగు ప్రజలు భాష, సాహిత్యం, చరిత్ర, సంస్కృతి, కళలు మొదలైన వివిధ 
రంగాలలో సాధించిన ఘనవిజయాలను విశదంచేసే [గ్రంథాలు అనేకం. ఈ 
మహాసభల సమయంలో విడుదల అవుతాయి. ఈ [గ్రంథాలను రచించి, సకాలంలో 
మాకు అందించిన రచయితలందరకూ నా కృతజ్ఞతలు. ఈ [గ్రంథాలను ప్రచురించే 
భారం వహించడానికి ముందుకు వచ్చిన అకాడమీల అధినేతలను అభినందిస్తున్నాను. 
తెలుగు వారి విశిష్టతలను విశదంచేసే ఈ గ్రంథాలు సహృదయులందరి ఆదరణ 
పొందగలవని విశ్వసిస్తున్నాను. అయితే, ఇంత మాత్రం చేతనే ప్రపంచ తెలుగు 
మహాసభల ఆశయాలు సఫలం కాగలవని నేను అనుకోవడంలేదు. చేయవలసినది 
ఇంకా ఎంతో ఉంది. ఈ మహాసభల సందర్భంగా నెలకొల్పబడనున్న “అంతర్జాతీయ 
తెలుగు విజ్ఞాన సంస్థ మహాసభల ఆశయ సాధనకు పూనుకొనడమే కాక జాతీయ, 
అంతర్జాతీయ సాంస్కృతిక సంబంధాలను దృథతరం చేయగలదని నమ్ముతున్నాను. 


జలగం నెంగీళరాద్టు 
అధ్యక్షులు, 
ప్రపంచ తెలుగు మహాసభలు 

వాగ్గేయకారులు - పదకృతి సాహిత్యం 


ఆత్మకు సంకల్పము గలుగును. అప్పుడది మనస్సునుద్చోధించును. ఆ మనస్సు 
నాభియందున్న యగ్నిని గొట్టును. అగ్ని - వాయువును 'బేరేచును. ఈ కార్యతంత్రమే 
- నాదమునకు - “పురుడు” - దీర్చుట. బ్రహ్మగ్రంథి నుండి బయలుదేరిన నాదము- 
'నాభిహృత్మంఠ రసననాసాదుల'కెక్కి వ్యక్తమగుచున్నది. అది - నాభియందలి 
సూక్ష్మము. హృదయమందీషద్వక్తము. కంఠమున బూర్దరూపముతోనుండును. 
మూర్థమందపూర్ణము, ముఖమునందుంగృతిమనుట; నాదము మరల రెండు రీతులు. 
అనాహతనాద - మొకటి. ఏకాగ్రమైన మనస్సునకేయిది సాధ్యము. కనుక - దీనిని 
గురూపదిష్ట మార్గమున మహర్ష్నులుపాసింతురు అహతము, మనుష్యులకు దక్కినది. 
ఇది లోకరంజకము భవ భంజకమును. నాదమొక మహా సముద్రము. దాని 
యుపాసనయు మహాయోగము., జన్మమంతయు పలురీతుల గానప్రస్తారములం 
జూపి, విసివి - కడకు నాద సాగరమున శిరోదఘ్నముగ మునిగిన నాదయోగులను 
నేనెఖుంగుదును. బిడారము కృష్ణప్పగారివంటివారు. అక్కడ లోకాపేక్ష తక్కువ. వింత 
స్వర పంపకముల కుస్తీలు లేవు. మెదడు నొప్పింబుట్టించు తాళముల ఖత్తులేదు. 
ఆస్పరపంపకము చక్కని రాజ మార్గము. వారు వాడు తాళము లేడెనిమిదికి మించిలేవు. 
అకారముల హావళి-ఎత్తుగడల హేషారవము-ముక్తాయింపుల కోలాహలము 
యేదియు నుండదు. వీనియన్నిటికిని నాదముతో నాలుమగలయొద్దిక. (ప్రత్యేకము 
గందమమొగముంజూపించుటకే సిగ్గు. కాని, యా యనుభూతిని బంచికొనుట కల్ప 
సంస్మారము చాలదు. 


నాదమునుండియే “స్వప్తస్వర సుందరుల” యావిర్భూతి. ఇవి, “సామనిగమజు” 

ములట!, అచ్చట వీనికి మారుపేరులున్నవి. సప్తస్వరములు “సామవేద సారా” 
మని త్యాగయ్య; పరమశివుని సద్యోజాతాది పంచవక్రములనుండి పుట్టెననుటయు 
నొక విశ్వాసము. వీనిలో - షడ్డ పంచమము లవికృత స్వరములు. తక్కినవి 
వికృతులు. అన్నియుంగలిసి - యిరువదిరెందైనవి. మరలనివి - మంద్ర, మధ్య, 
తారములని ముత్తెజింగులు; కవిత్వమునకు వాగర్ధములవలి, సంగీతమునకు రాగ 
తాళములు ప్రధానములు. వీని లయమును సాధించుటే “మహాకవిత్వ దీక్షావిధి”. 
నాదములేనిది రాగములేదు; గీతము లేదు. సమస్త ప్రపంచమునకును, నాదమే 
మూలాధారమని యోగుల మతము; “శంకర నారాయణ విదూలు నాదగమ్యులు 
మాత్రమేకాదు - “నాదోపాసకులును” - “విశ్వమెల్లనిండి యుందేవాడు-” “తంత్రీలయ 
స్వరగాన విలోలుడు”-“పరమశివుండు “నాదతనుందే”యైనాండు. సురపతి నాద 
సాధకుండు. వీరావతారుండగు శరజన్ముండును నాదలాలసుండే. తోరపుంబొజ్జగల 
గణపతికిని 'సారీగామా”' - యననిదితోచదు. ఇంకనున్నారు. భృంగి మతంగ 
సమీరజులు, భరతాదులు. ఈ గుంపులో నగస్త మార్మందేయులును దూరినారు. 
బ్రహ్మానందమునకు దగ్గరి మార్గము సంగీతమని - యయ్యగారి సూక్తి. 
అంతమాత్రమేగాదు. సదాశివమయమగు నాదోంకార స్వరవిదులు జీవన్ముక్తులు. 
పైపెచ్చు 'భావ రాగ లయాది సౌఖ్యము, చిరాయువులు గల్లించునని హోమీ: 
త్యాగయ్యగారు తన రామప్రాప్తికింగారణము 

“పాదమహిమో! పెద్దలాశీ 

ర్వాద బలమో! సుస్వరపు 

నాద ఫలమో!- 

అని చెప్పికొన్నారు. తక్కిన రెంటిలో వారి వినయ నుగంధము: - సుస్వరపు 
నాద ఫలమే - రామ ప్రాప్తికింగారణమని వారి పూర్ణ విశ్వాసము. అట్లే - 
మరియొకచోట 
“పలుమారు నిన్ను పాడి పాడి వేడికొన్నాను' - అన్నారు. 


లై 


నాదముయొక్క 'బహురూపముల - రాగమని పేరు. 'అనంతావైరాగాని' - 
రాగములకు లెక్కలేదు. ప్రస్తారముతో ఛందస్సులవలె చమత్కారములతో 
నలంకారములవలె - శాస్త్రము బెరుగుకొలందియు న్స్‌ సంఖ్యయుంబెరిగినది. 
సమర్ద్హులైనవారు - వ్యాప్తికిందెచ్చి - చక్కగ నిర్వహించిన రాగములును లేకపోలేదు. 
'గురుగుహ-” ముద్రలో కృతులు రచించిన సంగీత త్రిమూర్తులలో నొకరగు 
ముత్తుస్వామిదీక్షితులు ప్రసిద్దులు గదా! వీరి తండ్రి రామస్వామి దీక్షితులు - 
“హంసధ్వని” - రాగమునకు రూపురేఖ లేర్పజచినది వీరేనందురు. కాని, నేడు - 
చాలమంది - యేవేవో వింత వింత రాగములను బాడుటకు - బాధపడుచున్నారు. 
ఉన్న రాగములు వారి భావ సృష్టికి చాలనట్లు., వారు పాడు రాగములకు వారువేయు 
కల్పనా స్వరముల కోర్చుకొనునంత కడుపైన నుండదు. పైగా - శతమానము 
వక్రగతులు, 'పులిమీద పుట్ర' యనునట్లు ఉత్తరాది వారినుండి యెరువు దెచ్చికొన్న 
వింత వింత బాణీలు. అదియట్లుందె; అఖండమైన కాలమును - ఖందడములొనర్చి, 
యొచ్చుతక్కువలు లేకుండ - నికరముగ జోడించి, తనియుటకే తాళమని పేరు. 
నాదముగూడ నఖండమైనదే. దానిని వేర్వేరు సరళ రేఖలుగాందీర్చి, జోడించినప్పుడు 
- ముచ్చటయైన సౌందర్యమేర్పడును. దానిని గ్రహించి, దానివెంట మనము నదచి, 
లయానంద మనుభవింతుము. రాగ తాళములు పరస్పర మొదిగిపోయినప్పుడు - 
మనస్సున కనితరవేద్యమగు నానందము గలుగును. సంవాదమున కానందపడుట 
మనస్సునకు సహజ ధర్మముగనుక., భావము యొక్క క్రమపుష్టి లేనిది రాగముగాదు. 
ఒకవేళనైనను - అది సర్మస్సుగాని, సంగీతముగాలేదు ఆధారషడ్డమును చక్కగా 
నంటిపట్టుకొని, స్వరములను వాని వాని స్థానములలో శుద్దముగ బలికించుటయే 
(శుతిలయము. (శుతిలయము లేనిపాట - నమ్మతిలేని మాటవంటిది. 
భావరాగములను ధిక్కరించి, తాళమధికారము నెజపుట - బీద బలిసి బందెకాం 
డగుట. అయ్యో! యిది దురాక్రమణగదా! యని మనస్సులో బాధ. (శ్రుతిలయ 
మొకవేళ యభ్యాసముతో సిద్ధించినను - భావలయము మాత్రము తపస్సాధ్యము. 
కొందరికి శ్రుతిలయముగూడ నుండదు. కర్ణాటక గాయకులలో నీ దౌర్భల్యమెక్కువ. 


ఫై 


కచ్చేరి యంతయు శ్రుతిలో గాత్రము సరిగా నదుకక - సకిలింతలతో - అపస్వరపు 
మూటయైన గాయకులను నేనెజుంగుదును. అట్టివారికి - సంఖ్యా ప్రధానమైన 
తాళమే శరణ్యము. వింత వింత లెక్కలను ప్రస్తరించుటలో- గ్రామ కరణాలకును 
- వీరికిని భేదముండదు. మొదటనే - యే సంకీర్ణజాతి ధృవతాళమునో యేరికొందురు. 
తలనొప్పి కదిచాలును. అందులో వెర్రివెర్రి ప్రస్తారముల కమృతాంజనము ఖర్చు. 
ఈ కోలాహలములో గాయకుని మనస్సునకు - రసభావములవైపుంజూచుటకు 
తీరికేది? ఎన్నుకొన్న తాళమెక్కడ దప్పునోయని, యొంటినిండ చెమట! నడుమ 
నడుమ మార్చు జాతుల కెన్ని వర్ణములో - ముఖమున నన్ని సొట్టలు, ఆ వైభవము 
- “కాంతం క్రతుంచాక్షుషము' - గానుండును. తొడలతో లెగిరిపోవునట్లాతడు - 
మర్దించుట జూచి, 'అయ్యో పాప మీ జీవికెందుకింతవేధ-” యని మనము జాలిం 
బడవలసివచ్చును. చాలని దానికి తాళముతో సాహిత్యము నీడ్చుటకై అవసరమున్నను 
లేకున్నను-' ఉ ఊ ఎవొ” - ల కోలాహలము స్వరములకుంబదచ్యుతి 
'ప్రారంభములోనే జరుగును. వానిని గాయకుండు బహుకాల మెండలో నెండిన 
వరుగులనువలె - చప్పరించుచుండును. ఇంక సాహిత్యమా! అది రావణునకుం 
జిక్కిన రంభ. ఒకసారి యొక గాయకుడు - ప్రసిద్దుందే - పాడుచున్నాడు. ముందొక 
పెద్దబోర్డు. “ఇక్కడ సంగీతమమ్మబడును”- అన్నట్లున్నది. లోపల గూర్చున్నాను. 
“నగుమోము గనలేని'- అను త్యాగయ్యగారి కృతినెత్తికొన్నాడు. 'అభేరి' రాగమే 
మృదవైనది. అయ్యగారి సాహిత్యమంతకన్నను మృదువుగానున్నది. మనస్సును నీరుగా 
నొనర్భ్చు నారచన యీ క్రింది: - 


అఖేరి - ఆదితాళము 


“నగ్గుమోము గనలేని నాజాలి దెలిసి 
ననుబ్రోవగ రాదా! శ్రీ రఘువర! నీ 1॥న॥ 


11నగరాజధర! నీదు పరివారు లెల్ల 

ఒగిబోధన జేసే వారలుగారే! అటులుందు రేని 1॥న॥ 
1ఖగరాజు నీ యానతి విని వేగ చనలేదో 

గగనాని కిలకూ బహుదూరం బనినాడో 


1॥జగమేలే పరమాత్మా! యెవరీతో మొఅలిడుదు 

వగంజూపకు తాళను నన్నేలుకోరా! త్యాగరాజనుత! నీ1న॥। 

-రాగమును ప్రక్కనబెట్టి - వచనముగాంజదివికొన్నను, పదములయొద్దిక 
మెంతయో బాగున్నది. సంయుక్తాక్షరములకును సంగీతమునకును వైరము. 'నగరాజ 
ధర! - యనుటలో 'ధర - గోవర్ధనము నెత్తుటలోని పరిశ్రమమును సూచించుచున్నది. 
పరమాత్ముండు - బరువైన గొప్పవాండు. సాహిత్యము సర్వాంగ సుందరమైనది. 
చతురశగతితో హాయిగా నడచు నాదితాళము; విలంబకాలములో పాడి - రసము 
తాననుభవించి యితరుల ననుభవింపంజేయుట కెంతయో యవకాశమున్న కృతి. 
ఆ పండితుండు - మొదటనే - ద్రుతగతితో నారంభించి - సంగతుల రభసలో - 
భేతాళుని మూతివలె నున్నరాముని మొగమును మాపై విసరివేసెను. 'ఖగరాజు - 
వచ్చువేళకు - 'మురళి భంజళి' - మొదలైన యొక్కటే గుజ్జముల నడకలు. సభలోనున్న 
సంగీతజ్ఞుల రొద., వారు శక్య్యనుసారముగ తాళములను దిక్కులకు విసరివేయుచుండిరి. 
“నేనేమి తక్కువ తిన్నా'- నని ఫిడేలు వాద్యము విజ్బంభించినది. మర్దల ధ్వనుల 
ధమథధమలు. ఒక్కటే సంత బజారువంటి ఘోష ఇక్కడ, 'రసభావాణ్రితమైన సంగీతమేదీ'- 
యని వెదకితిని. ఉల్లిపాయలలో మళల్లెవాసనలా!), కడపట గూర్చొని యుంటిని 
గనుక - 'బదుకుజీవుడా” - యని బైటపడినాను. ఇదే తామస సంగీతము. త్యాగయ్య 
గారు జన్మమంతయు నుసాసించిన సాత్త్విక సంగీతమును - గాయకుడు కష్టపడి 
తామసమున కీడ్చెను. త్యాగరాజీ యుద్ధములెజుగనే యెరుంగడు. విలంబ 
కాలంలోనున్న సాహిత్యమునకు మధ్య కాలమును జోడించు స్వాతంత్ర్యము గూడ 
నాతండరుదుగాందప్ప నవలంబింపలేదు. 


సంగీతమునకు రాగము (బధానమంటిమి. పదమేమో చిన్నదే. దాని 
పరివారము గంపెడు. మూర్చనలు - గ్రామములు - గమకములు మొదలైనవి. 
వాది వివాది స్వరసంచయమును గమకములేని రాగము రోగమే. ప్రపంచమునందే 
భారతదేశ సంగీతమునకొక వైశిష్టమును దెచ్చిపెట్టినది గమకము., పాశ్యాత్యులు 
రాగము నెజుంగరు. వారి గానమంతయు స్వరములే. ఆ స్వరములును - వాగ్గేయ 
కారుండు గూర్చినవే. గాయకునకు చిన్నమెత్తు స్వాతంత్ర్యము లేదు. వాండు వ్రాసిన 
దానిని - వీండు చిలుకవలె నొప్పించును. మన గానమట్లుగాదు. వాగ్గేయకారుం 
డిచ్చిన కృతి - రాగ తాళములు అల్పాల్పములైన సాధనములు. ఆ చట్టములో ఆ 
గాయకుందు బ్రహ్మాండమైన గంధర్వ నగరమును సృష్టింపవలెను. గంధర్వ నగరమని 
యేల నంటిననంగా - వాని సృష్టి యెప్పటికప్పుడే పుట్టి గిట్టునది. ఇపుడైనను 
గొంతమేలు., 'టేపురికార్డింగు' - మొదలైన క్రొత్త క్రొత్త సాధనములు గొన్ని 
యనుకూలములు గల్పించినవి. ఆ యనుకూలములును - గొంతవజకే నాయుడుగారి 
“కల్యాణి” - రాగమున్నది. మధురమైన రాగ ప్రస్తారము. ఆయన యేసనక 
సనందనాదుల కోవకో చెందినవాండు. కాని, అదే వారి సర్వోతృష్ట; సృష్టియని 
చెప్పలేము. నేండు నాయుడుగారే బ్రతికియుండి - దానిని వినుట తటస్థించినచో, 
“నిదేమున్నదని, యంతకన్నను బాగుగ వాయించి యుందెడి వారేమో! చింతలపల్లి 
వెంకటరావుగారుండిరి, 'కలియుగ దల్లిహరి” - అను పురందరదాసు దేవర నామము 
- వారంతకుముందొకసారి బాడియుండిరి. అది మా చెవులలో గింగురుమనుచున్నది. 
మరల సంవత్సరము తరువాత - దానినే మరియొక కచ్చేరీలో నెత్తికొన్నారు మొదటి 
పాట దీని ముందట దివిటీ ముందరి దీపము, అయిన నిదియే సార్వత్రికముగాదు. 
నిన్నటి పాటను నేండనే గాయకుండు - చెజచి చెటాకులు చేయవచ్చును. సంగీతము 
కావ్యరచన వంటిదిగాదు. చాలకష్టమైన పని. శరీరారోగ్యము - శీతోష్టములచే 
చెజగని గాత్రము - అన్నిటినిమించి శాంతమైన మనోధర్శ్మమున్నప్రుడే సంగీతము 
సాధ్యము. గమకములు ప్రధానముగ వీణా వాదనమునకు సంబంధించినవి. 


వీణ మనకు ప్రాచీనమై - రమణీయమైన వాద్యము. మన సరస్వతీదేవి - కచ్చపీ 
వీణాధారిణి, రామయా మాత్యుండు వీణగూర్చియీ మాటలన్నాండు. 
శ్లో ధర్మార్ధకామ మోక్షాణాం ఇయమేవహి సాధనం 
అశ్వమేధ ప్రకరణే వీణోక్తా ధర్మసాధనం 
వీణా వాదాను రక్తీభ్యో రాజభ్యో వైణికాజనాః 
లభంతే కాళక్షి తానర్ధాన్‌ తస్మాద్వీణార్థ సాధనం 
కామయం తేహిగాయంతం స్రియఇత్యుదితం శ్రుతౌ 
గాన స్య కామహేతు త్వం గానోత్పత్తిస్తు వీణయా॥ 
వీణా వాదన తత్వజ్ఞుః శ్రుతి జాతి విశారదః 
తాళజ్ఞ శ్చా ప్రయాసేన మోక్షమార్గం నిగచ్చతి।। 
ఇత్యేవం యాజ్ఞ వ ల్యేన వీణా మోక్షాయ శంసితా॥ 
(సర్వమేల కలానిధి). 
-వీణ సర్వార్థ సాధనమన పైదాని పిందితార్థము. అశ్వమేధ ప్రకరణములోనది 
ధర్మసాధనమని చెప్పంబడినది. వీణా వాదకులకు మెచ్చి రాజులు విత్తమిత్తురు. 
కనుక నది యర్థ సాధకము. వీణినుగామించి వెలందులు పైంబడుదురట తృతీయ 
పురుషార్థమునకిది తిరుగు లేని సాధనము. సంగీత శాస్త్రజ్హానము - 'సారూప్య 
సౌఖ్యద'*ము. వీణను వాయించుటయే నిజముగా నొక తపస్సు. “కమ్మని 
లతాంతములకు మ్మొనసివచ్చు. మధుపమ్ముల సుగీత నినదమ్ములు” - వెంటవెంట 
నంటినట్లుండును. తంబూరలో జీవాళము సరిగ కుదిరినప్పుడు - కేవల ్రుతినే 
గంటలకొలది వినవచ్చును. “ఫిడేలు” - వాద్యము చక్కనిదే. కాని సూక్ష్మ 
సూక్ష్మతరములైన గమకముల కవకాశము తక్కువ. స్వరము తన స్థానమును వదలక 
- తనకు వెనుక ముందున్న స్వరస్థానములతో జెలిమికట్ట నడచుటకు గమకమని 
పేరు. లయకుంజిక్కక - తప్పించుకొని తిరుగు నాద భేదముల నీగమ ప్రక్రియచే 
సాధించికొనవచ్చును. దీనితోననేకములైన భావ భేదములను జూపించుట 
కవకాశమున్నది. బెత్తరాహుల కట్లుగాదు. ఆధారషడ్డమందే యన్ని స్వరములును 

లయింపవలెననుట వారి పద్ధతి. అందుకై లీనమగునట్లు కనుపించని - యెన్ని 
సూక్ష్మ స్వరములనో వారు వదలివేయవలసివచ్చును. వారికి శ్రుతి ప్రధానము. 
కర్ణాటకులకు లయ పైంజూపు. ఇట్లనుటతో వారికి లయ జ్ఞానమును - వీరికి శ్రుతి 
జ్ఞానములను లేదని యర్థము గాదు. ప్రధాన దృష్టి దానిపై నంటినంతే! చాలమంది 
యుత్తరాది సంగీతము వినుటకింపుగా నుండునందురు. నిజమే. 'సంగీత - 
మాపాతమధురి - మనుమాటకు - చాల సార్ధక్యమందు గలదు. శ్రుతి చెవితో 
గ్రహించునది. అందుకే దానికి “(శ్రుతి - యని పేరు. నాద మాధార టశ్రుతిలో నెంత 
లయించిన నంత శవణపేయము. అది యాధిభౌతికము, కాలగతి యెంత 
లయబద్ధముగనున్నచో - నంతయాత్మకు దృష్తి. ఇది యాధ్యాత్మిక మూలద్రవ్యము. 
ఈ రెంటిని సమన్వయించుటకై కొంత ప్రయత్నము జరిగెను. కాని - యట్టి 
మహానుభావుండింకను బుట్ట వలసియున్నది. శ్రుతి లయల ప్రాధాన్యముతో - 
నిర్వుర రసభావావిష్కారమందును చాల భేదమున్నది. లాలిత్యము - దైన్యము 
మొదలైన లక్షణము బెత్తరాహ సంగీతమునకుంప్రధాన గుణములుగంబరిణమించినవి. 
కర్ణాటకమునకు-హఠము, గాంభీర్యము - ఉత్సాహము మొదలైనవి - ప్రముఖములైన 
ధర్మములు. ఉత్తరాది సంగీతములో 'పురుష ధర్మములు - లేవని గాదు. ఉన్నను 
- వాని ఛత్రచ్భాయ మార్దవము. సురభి కంపెనీలో స్రీలు పురుషవేషము వేసినట్లు. 
కర్ణాటకుల లాలిత్యాదులు సంతయే. సంజీవరావు గారి సక్కూబాయి వేషము. అందుకే 
కర్ణాటకులకు ఘనరాగములపై మక్కువ. 'నయరాగము' - లు జనరంజనమునకై 
బాడినను - వానియందాసక్తి తక్కువ. బెత్తరాహులకు - 'రాగరాగిణీ భేదములున్నను 
- అవి శాస్త్రము మాత్రమే. రాగిణులపై - వారికింబణయము. గమకములు 
స్థూలముగంబదియైనను వ్యవహారమున నెన్ని రీతులుగనో బ్రత్యక్షమగును. 
కంపితములేనిది కర్ణాటక సంగీతమే మారును. 'మగరి”' - యను ప్రయోగమున్నది. 
దీని సంగతి - యారభిలో 'మామగరి”' - యని పలుకును. కేవలము 'మగరి'- 
యన్నచో - 'సామ' - యగును ఈ గమకములను చిట్టా - దీయుటకు ప్రయత్నములు 
జరుగుచున్నవి. కాని యసాధ్యము. గాత్రములో పాడునపుదెన్నో పేరులేని గమకములు 

ధ్వనించును. వాని ననుభవింపవలెనంతే; ఇక మూర్చనలున్నవి. అవి గ్రామమున 
కేడు షడ్డ మధ్యమ గ్రామములు రెండు. గాంధార గ్రామమును నారదుండు దన్నుకొని 
యారోహణావ రోహణముల నాశ్రయించికొనియుండును. వాదిసంవాది 
స్వరములున్నవి. అను వాది వివాదులు - రాగమనునదొక చట్టము. దాని 
నియమములకు లోబడని నాదము - వెర్రివాని చేతి రాయి. ప్రాచీనులెంతయో 
(శ్రమించి, మేళకర్తల నేర్చజచి, నాదము నొక కొలికికింందెచ్చికొన్నారు. వీనిలోం 
గొన్ని శుద్ధ మధ్యమ రాగములు. కొన్నిటంబ్రతిమధ్యమము. రాగముల వింగడింపులో 
'మధ్యమము” - దే పైచేయి. అందుకేయది “రాగ సామ్రాజ్యాధిదైవత' - యైనది. 
మేళకర్తల నిర్ణయములో మజల నభిప్రాయభేదములన్నవి. “వేంకటమఖి - పట్టిక 
వేరు. రామయామాత్యుల నిర్ణయము వేఖు. మేళకర్తలు - సంపూర్ణ రాగములు. 
వీనిలో 'కనకాంగి' - మొదలైనవి శాస్తముకొఅకే యేర్పడినవి. ఎవరైన హఠము 
వట్టి పాడినను - విను వారుండరు. దీక్షితులవారిది - 'వేంకటమఖి” - 
సంప్రదాయము. అందుచే - త్యాగరాజులకును వీరికిని, కొన్ని రాగముల స్వరూప 
నిర్ణయములో' - తేడా వచ్చును. ఇరువురిలోంగొన్ని రాగముల పేరులేమారును. 
త్యాగయ్య - 'కామవర్ధిని' - దీక్షితుల - 'రామక్రియ', వారి 'షణ్ముఖప్రియ' - వీరికి 
'చామరము.'” త్యాగయ్యగారు- 'సంగతులు' - వేయు నాచారము - సంగీతమున 
కిచ్చిన కానుక. దీక్షితులలో - 'సుగతులు మనకు” గనుపించవు. వారి ప్రసిద్ధమైన 
- “వాతాపిగణపతిం'భజే' అను దానిలోని సంగతులును - కోనేరి రాజపురం వైద్య 
నాధయ్యరుగారు కూర్చినవందురు. దీక్షితుల రచన హృదయమున కన్నను - 
మెదడునకు మేత. గమకముల ప్రభావమెక్కువ. ఠీవి, జటిలత, గాంభీర్యము వీరి 
ధాతుమాతువుల లక్షణము. రచనా పద్ధతి విశేషముగా వైణిక సంప్రదాయము 
త్యాగయ్యగారిలో - చరణముల యుత్తరార్థము అను పల్లవి - వీని ధాతు పద్ధతి, 
సాధారణముగానొకటే రీతిలో నుండును. చరణము లెక్కువయున్న చోటులలోగూడ 
స్వర విధానములలో భేదముందదు. దీక్షితులు చరణములెక్కువ వ్రాయరు. అను 
పల్లవికిని, చరణముననుంబోలిక యుండదు. అవి కొంత బృహత్మాయములై ఆ 

రాగ భావమును - సమగ్రముగ సూచింపయత్నించును. దీక్షితుల ధాతు మాతువులు 
నారికేళ పాకమని వాడుక. త్యాగరాజులది ద్రాక్షాపాకము. మూడంవ వారైన శ్యామ 
శాస్తులది కదళీ పాకము. శంకరాభరణములో నయ్యగారి కృతి యిట్లున్నది. 


శంకరాభరణము - ఆది 


ఎదుట నిలిచితే నీ సొమ్మేమి బోవురా 
1॥॥నుదుటి వ్రాతగాని, మట్టుమీరను 
నా తరమా! తెలిసి మోసపోదునా 11ఎ|| 


1సరాసరిగ జూతురా! నాదు యవ 
సరాల దెలియుము! వరా లడుగజా 
లరా! సకలదేవరాయ! మనవి, వి 


నరా £. ఘహర! సుందరాకార! నా 11ఎ|| 


11 విదేహజా రమణ! దేవ! బ్రోవ 

నిదే సమయ, మన్యదేవతల, వే 

డదే మనసు, తెలియదేమి రాఘవ! 

యిదేటి శౌర్యము! పదేపదేనా 11ఎ|| 


11తరాన దొరకని పరాకు నా యెడ 
ను, రామ! జేసితే, సురాసురులుమె 
త్తురా! యిపుడు, నీ హరామితనమే 
లరా! భక్త త్యాగరాజనుత! నా 1ఎ॥| 


- శంకరాభరణము సంపూర్ణము. ప్రతిస్వరమునను, గమకమున 
కాస్పదమున్నది. సంచారము సందుగొందులులేని రాచబాట! తాళము చతురశగతిలో 
నునాయాసముగ సాంగుచున్నది. శుద్ధ మధ్యమముతో బ్రారంభమగుట రామునితో 
తెగదెంపులు జేసికొన లేని న్యాయనిష్టురము లాడుచున్నది. సమగ్రహములోని యొత్తుగడ 
దబైన్యమునకుం దోడుపడుచున్నది. శంకరాభరణమును చాల లలితముగా మలచికొన్న 
నిర్మాణముది. “తరాన దొరకని యిత్యాదులలో - “జగణముతో నారంభమైన 
ప్రాస-'మర్దల తాళగతుల)-కు పండుగ, 'హరామితనము'లో భాషాదౌర్చల్యమును, 
గలదు. దీక్షితుల శంకరాభరణ కృతియనున్నది. త్యాగరాజుల రచనయే దానికి 
(యేరకము. 


శంకరాభరణము - చాపుతాళము 


1 అక్షయ లింగవిభో! స్వయంభో! 
అఖిలాండకోటి ప్రభో! పాహి, శంభో! 1 అ॥| 


1 అక్షర స్వరూప! అమిత ప్రతాప! 
ఆరూధవృషవాహ! జగన్నోహ! 1అ॥ 


మధ్యమకాలము - 
| దక్షశిక్షణ! దక్షతరసురలక్షణ! విధివిలక్షణ! 
లక్షణ! బహువిచక్షణ! సుదాభక్షణ! గురుకటాక్షవీక్షణ।। 
1 బదరీవనముల నాయికాసహిత; భద్రకాళీశ! భక్తా విహిత 
మదనజనకాది దేవ మహితమాయాకార్య కలనారహిత! 
సదయ! గురుగుహతాత! గుణోపేత! 
సాధుజనోపేత! శంకరా! నవనీత హృదయ! 
విభాతతుంబురు సంగీత, హ్రీంకార సంభూత! హేమగిరినాథ 11అ।| 


11 


1॥సదాశిత కల్చ్పక మహీరుహ పదాంబుజ! భవరధగజతురగ 

పదాతిసంయుత చైత్రోత్సవ! సదాశివ! సచ్చిదానందమయ 11అ॥॥ 

-రచన యంతయు సంస్కృతమే, వారు గీర్వాణ ప్రియులు. తమిళమున 
మాత్రము - గొన్ని కృతులున్నవి. 'త్యాగయ్య' గారి లో - గడపటనే ముద్రయుండును. 
వీరికానియమములేదు. ఎక్కడో యొకచోట - '“గురుగుహూ - యుండును. 
మధ్యమకాల చరణములోని - కక్ష కార ప్రాసకొట్టవచ్చుచున్నది, “హ్రీంకార సంభూత 
- యనుచోట ధాతువు-సాహిత్య దీర్హమును మింగినది, త్యాగయ్యగారైనచో, 
తారషడ్డమమున కెగిరి, హృదయమును దట్టియుందురు. కడపటి చరణములోని, ” 
జగణమూు - ప్రసన్నతను గోల్పోయి - ప్రాథిమను సంతరించుకొన్నది. సంస్కృతము 
నడుమ 'బదరికావనములు' తెలుగు జిక్కిగాలిలో నెండుటాకువలె రెపరెపలాడుచున్నది. 
దీక్షితులు, త్యాగరాజు - ఉత్తర దక్షిణ ధ్రువములు, అందుకే విద్వాంసులు - దీక్షితులది 
'బోళబాణి' అయ్యగారి 'దాంధ్రబాణి' యన్నారు. దీక్షితులు స్వయముగా సంగీతమున 
కలంకరించిన గొన్ని తొడవులును గలవు. “శొల్‌ కట్టు” -ా స్వరములలో జతులను 
జోడించు పద్ధతియును వారు వ్యాప్తికిందెచ్చినదే. ఈ క్రింది కృతి గమనింపుడు: 


కేదార రాగము - మిశ్రచాపు 


ప ॥ ఆనంద నటన ప్రకాశం, చిత్సభేశం 
ఆ(శ్రయామి శివకామ వల్లీశం॥ 
అ.పష॥ భానుకోటి కోటి సంకాశం 
భక్తిముక్తి ప్రద దహరాకాశం 
మధ్య మకాల సాహిత్యము ; దీనజన సంరక్షణచణం 
దివ్యపతంజలి వ్యాఘ్రపాద 
దర్శిత కుంచితాబ్బ్దచరణం 1ఆ॥|| 

దీని చిట్టి స్వరములో 

పానీ ని సతకరుణుత స ని స రుంతరిత సమగమపాపనిమగతధ 
ణ త క మగమమప సనిని - తంజతరి పామగ తధిగిణతా 

-యీ రీతి స్వరములును - జతియును వెంటవెంట వచ్చును. చరణమునందు 
రాగ ముద్ర వేయంబడినది 

“శీత్రాంశు గంగాధరం, నీలకంధరం 
శ్రీకేదారాది క్షేత్రాధారం” 

-కేదారాది క్షేత్రముల కాధారభూతుండని యర్థము. 'కేదారరాగము పేరు 
గూడ నున్నది. అట్లే - కాంభోజి రాగములో, 'సద్దతి దాయ కాంభోజి చరణేన॥ 
యన్నాడు. కుముదక్రియా రాగములోని - '“అర్ధనారీశ్వరం' - అను కృతిలో 'కుముద 
క్రియారాగనుతే' - అని వచ్చును. చిట్టి స్వరములను రచించుటలో దీక్షితులు జూపిన 
మరికొన్ని చమత్మారములు గలవు. వారి - 'కమలాంబాంభజరే!” - యను నవావరణ 
కీర్తన యున్నది. అది కల్యాణిరాగము, దాని చిట్ట యిది- 

1సరిగమదని -8గమద -మదనిగసరి -నిరిగరి - 
సనిరిన సా = నిడదాదపా-పాఠ దానినీ -సఠ6 నిస - సిగ 6 ని 
-రిసగని-దమదమ -గరినిద-మగరిస - 

ఈ చిట్ట యనులోమ విలోమములుగా బాడవచ్చును. అట్టు బాడినను- 
రాగ భావము చెడకుండుట - దీనిలోని ఘనత. ఈ ప్రౌథిమ నన్ని రాగములలోను 
జూపుటకు వీలుండదు. ఆ రోహణావరోహణములలో - సంపూర్ణ షాదవౌడవములలో 
నిట్టి చమత్మారములు సాధ్యమగును. అన్య స్వరముల ప్రవేశ మున్నను కష్టమే. 
సాహిత్యములో నిట్టి చమత్మారములు నెజపిన రామరాజభూషణుని వంటివారున్నారు. 
వసుచరిత్రలోనిదీ పద్యము: - 

చ॥ అటథిమి రమాకుమారు డపు డగ్రతలంబున వచ్చి నిల్చిన 

ట్లజీముటి దోచిన న్గువలయాక్షి వడంకి కడంక దూలి, మై 


శె 


మజచి, సగంధ గంధగిరి మారుత పాతిత వల్లికాభయై 
యొజగిన, సంభ్రమించి, చెలులుద్గత బాష్పతరంగి తాక్షులై॥ 
(3-199) 
ఇందలి “రమాకుమారి శబ్దము పై చిట్టా వంటిది. సంగీతములో నిట్టి 
ప్రయోగములు జరిగినవి. ఒకటి మచ్చునకు: - 


ఖైరవి - ఆధి తాళము 


11సరసకు రాకు సరస 

వరమన ను నమరన్‌ 11స॥॥ 
పరవె లేదులే వెరప 

నరవమను మవరన 

11రాజీవ న యన వజీరా! 11స॥ 


పై వర్ణమును వాలాజాపేట వెంకటరమణ భాగవతులు - వీణ 
కుపష్పయ్యరుగారు రచించిరి. సాహిత్యము కొంత యస్పష్టముగా నున్నది. అది యానాటి 
తంజావూరి తెలుగేమో! గ్రధనములో “'స్వరాక్షరము' మరియెక పాండిత్యము. అనగా 
- స్వరములోని యక్షరములును - సాహిత్యాక్షరములొక్కటిగా నుండుట. సంగీత 
సాహిత్య సమస్కంధులైనట్టి వారిట్టి రచనము లక్కడక్కడ జేయుదురు. త్యాగయ్యగారు- 
“అమృత వాహిని” రాగములో నీ కృతి నల్లిరి. 


అమృత వాహిని - ఆది తాళము 


శ్రీరామ పాదమా! నీ కృప జాలునే 
చిత్తమునకు రావే థ్రీ 


శ్షేద 


1॥వారిజ భవ సనక సనందన 


వాసవ శ్రీ నారదాదు లెల్ల బూజించే 11శ్రీ॥ 


దారిని శిలయై తాపము తాళక 

ధారగ కన్నీరు రాల్బగ 

శూర! అహల్యను జూచి బ్రోచితివీ 

యారీతి ధన్యుజేయవే! త్యాగరాజ గేయమా 11ల్రీ!! 


శ్రీరామునితో నేమని - యతని పాదమును బట్టికొన్నాడు, 'దేశికులు' 
“'పాదుకాసహస్రమునువలె. మార్దవము త్యాగయ్య సొత్తు. “చాలునే - రావే - 
చేయవే!” యిత్యాదులు - శ్రీ చరణముల సన్నిధిని గూర్చుండి-పాదమును 
బుజ్జగించుచున్నటులున్నది. ఇది షాడవరాగము. 'సరిమపదని” 'సనిదమగరియని 
దాని స్వరూపము. ఆరోహణా వరోహణములలో - గ - ప - వర్ణితము. 'పాదమా" 
యనెడు సాహిత్యమును 'పాధమా'యనెడు స్వరసంచారమును నొక్కటే. దీక్షితులిట్టి 
విద్దెలెన్నో జేతురు. 'అక్షయలింగవిభో!” యను వారి కృతిలోని సదయ గురుగుహ 
'సదాభ్రిత-పదాతి సదాశివి మొదలగునవన్నియు స్వరాక్షరములే. త్యాగయ్యగారివలెనే, 
దీక్షితులును, మహాతపన్వులు. శ్యామశా-స్తులును. అందుచే - వారి సంగీత 
సాహిత్యములు - వినయ గౌరవములతోంజూడండగినవి. మువ్వురును 'బుషీణాం 
పునరాద్యానాం వాచమర్జోనుధావతి” కోటికెక్కినవారు. దీక్షితులకు - మృదంగ 
విద్వాంసుడు 'తంబియప్పన్‌” అను శిష్యుడుండెనట. అతనికింగడుపునొప్పి రోగము 
వచ్చెను. మందు మాకులతో నది మాయలేదు. ఎవరో యొక పురోహితునడుగగా 
- జాతకము జూచి, 'నీకు గురు శని గ్రహములు చాలలేదు. వానికి వేదోక్తరీతి 
శాంతి చేయవలెను. వేదాధికారములేని నీకది సాధ్యము కాదుగదా! వేజు విధమైన 
శాంతిక్రియలు నేనెటుగను. ఏమి చేయవచ్చును!” అన్నాడట. తంబియప్పన్‌ దుః 
ఖముతో నీగాధ గురువుతో జెప్పికొనెను. వారు “'బృహస్పతే! యనుకృతియు “దివాకర 
తనూజం” అను శనిస్తుతియు రచించి 'యీ రెంటిని ఒక్కవారము భక్తితో పాడుకో” 
నీకు క్షేమమగును. అని యుపదేశించిరి. అతండట్లే చేసెను. ఉదరశూల తగ్గినది. 

ఇట్టి సన్నివేశములలో - ననాధ భక్తుల కెందరికో యుపయోగకరమగునని 
'నవగ్రహస్తుతులి రచించుటకై - తంబియప్ప దీక్షితులను బ్రార్థించెను. వారట్లే 
యొనర్చిరి. తంబియప్ప భక్తితో వానినింబునశ్చరణ జేసికొనుచుండెను. 
నవ[గవావేధలలో నతండు భస్మము నా పాటలతో మంత్రించి భక్తుల 
కిచ్చుచుండెడివాడట. ఒకసారి యనావృష్టి యేర్పడెను. జనులు నీటికై వేకారుచుండిరి. 
దీక్షితులకు దయగల్లినది. వోరమృత వర్షిణీ రాగములో నమ్మవారిని బ్రార్ధించుచు 
“'వర్మయ వర్షయ వర్షయి అన్నారు అంతే. వాన - వానకాళ్లు గట్టి కొన్నది. మరల 
నా వాన నిల్చుటకు వారే 'స్త్యృభయ” యన వలసివచ్చినది. దీక్షితులు ప్రధానముగ 
శ్రీ చక్రో పాసకులు. వారి దైవము సోమాస్మందమూర్తి. అనగా - పార్వతి షణ్ముఖుడు 
- వీరితో జేరికొన్న పరమశివుందు. కాని వీరి యుపాసన తాంత్రికము. 
వామాచారమును జేరినట్లున్నది. కేవల సాంకేతికమగుటచే - వీరి మూర్తి భూలోక 
పరిధులకు దిగి రాలేదు. త్యాగయ్య కీగొడవలు దెలియవు. వారిది కేవలము హార్దమైన 
భక్తి మార్గము. మజుగులేని నామజపము. పెద్దల మాటల బడి నడవడది., కేవళూరొక 
(గ్రామము. అక్కడి మూర్తి అక్షయ లింగస్వామి. ఒకసారి యా స్వామి దర్శనమునకై 
ముత్తుస్వామి దీక్షితులు వోయిరి. అప్పటికి వేళయైనది. పూజారులు వాకిండ్లు వేసినారు. 
'దర్శన మిప్పింపు'దని దీక్షితులెంతయో బ్రార్థించిరి. వారు విందురా! పది జంగాలలో 
నీవాక బోడిజంగము పొమ్మన్నారు. అప్పుడు బాడినదే “అక్షయ లింగవిభో!? యను 
కృతి. పాట ముగియుటయు వాకిండ్లు దెజచికొనుటయు నొక్కసారిగా నయ్యెనట! 
త్యాగయ్యగారి విషయముననిట్లే జరిగినది. వారు తిరుపతికి వెళ్లిరి. స్వామి దర్శనము 
ముగిసి తెర వేసినారు. అప్పుడు వారు- 


గౌళిపంతు - ఆది 


1॥1తెరతీయగ రాదా! నాలోని 
తిరుపతి వెంకటరమణా! మత్సరమను 11తె॥ 

1॥1పరమ పురుష! ధర్మాది మోక్షముల 
పారద్రోలుచున్నది-నాలోని 11తె।॥ 
1 ఇరవందగ భుజియించు సమయమున 

నీగ దగులు రీతీ-నున్నది. 

హారిభజనము సేయువేళ చిత్తము 

అంత్యజు వాడకు బోయినట్లున్నది 11తె|| 


మత్స్యమాకలిగొని గాలముచే 

మగ్నమైన రీతీ-నున్నది 

అచ్చమైన దీప సన్నిధిని మరు 

గిడబది చెఅచిన్నట్లున్నది 1తెర॥। 


వాగుర యని తెలియక మృగగణములు 

వచ్చి తగులు రీతీ-నున్నది 

వేగమె నీమతము ననుసరించిన 

త్యాగరాజ నుత! మదమత్సరమను 11తె|| 


అని పాడినారు. వెంటనే, తెర జారిపడినది. పై కృతిలో సాహిత్య మెంత 
చక్కగానున్నది నేను జెప్పవలసినదిలేదు. త్యాగయ్యలో నన్వయ క్లిష్టత యుండదు. 
మారుమూల పదములుండవు. అతనికంత చదువు రాదేమో! త్యాగరాజు జీవిత 
రంగమన్నమాచార్యులంత విశాలమైనదిగాదు. సుఖదుఃఖములంత మనోదఘ్నముగ 
ననుభవించిన వాడునుగాదు. సాహిత్య మన్నమయ్య సామ్రాజ్యము. నాదోపాసన 
త్యాగరాజు రాజ్యలక్ష్మి. ఇర్వురును చక్రవర్తులే అన్నమయ్యను గాయకునిగా జూచి, 
విలువనిర్ణయించుటెంత యన్యాయమో త్యాగయ్యలో సాహిత్యము వెదకుటంతే 
యన్యాయము. ఇర్వురుకు రెండు నుపస్మారముమాత్రమే. అన్నమయ్యయే ధోరణిలోనో 
పదకర్తయైనవాదు. త్యాగరాజు మొదలైనవారు - విధిలేక సాహిత్యమాశ్రయించినవారు. 
ఎందుకు విధిలేదో పైన వివరింతును. కనకదాసొకప్పుడు ఉడిపికి బోయెనట! 

అప్పుడాతనికి గూడ నిట్టి సన్నివేశమే జరగినది. వెంటనే కనకదాను-బాగిలను 
తెగెదుసేవెయనుకొడొ ! హరియె” యనిపాడెను. వాకిళ్ళు విచ్చికొన్నవి. తపస్వులకివి 
చాల నల్పమగుసిద్భులు. దీక్షితుల రచనలకు విలంబకాలము ముఖ్యము. 
త్యాగయ్యగారు - మధ్యలయద్రుతలయలలో రచనలు నడుపుచుండదురు. కీర్తన 
నెత్తిన వెంటనే - ఇది త్యాగరాజుల దని - యిది దీక్షితులదని చెప్పుటకు పెద్ద 
సంగీత జ్ఞానమవసరము లేదు. చెవిజాలును. త్యాగయ్యగారికృతి' యారంభనమైనదే 
పిల్లగాలివీచును. దీక్షితుల రచన మందగమనముతో మదగజమైసాగును. శుద్ధమైన 
శారీరము - శ్వాససిద్ధి చక్కని కాలపు ప్రమాణ జ్ఞానముగలవారు. మాత్రమే వారి 
రచనను సరిగా నిర్వహింప గలరు. నాదపారిశుధ్యముపై నధికారము లేనివారు 
వీనిని పాడలేరు. పాడినను వినలేము. 
మేళకర్త రాగములు డెబ్బది రెండంటిమి. ఒక్కొక్క మేళకర్త రాగమునుండియు 
“'తామరతంపరగా' ననేక రాగములు పుట్టును. వానిని జన్యరాగములందురు. వీనిలో 
చాల భేదములున్నవి. ఉపాంగ భాషాంగములు. వర్జవక్రరాగములు. మరికొన్ని 
నిషాద ధైవతాంతములు. పంచమముతోనే ముగియునవి కొన్ని. సంగీత కళారహస్య 
నిధి రామరాజభూషణుడొకచో - నిషాదాంత్యరాగము నిట్లు బేర్శొన్నాడు. 
చ॥ అకుటిల సౌమ్యమాన నిలయస్ఫురణంబును నాతిమాత్రతా 
రక పరిర్తనంబు, శుభరాగమిళత్పద పల్లవాంకము 
ద్రికయును బెంపుమీర నిజదృష్టుల బోలిన సింధుకన్యకా 
ప్రకటవివాహ గీతికలు పాడిరి పుణ్యపురంధ్రికామణుల్‌”. 


అకుటిల మనగా వక్రసంచారము లేనిది. సౌమ్యము శుద్ధ మధ్యమము. 
నిషాదమునందు లయించునది. అనగా తారషడ్డమము నంది కొననిది అనియర్థము. 
తారస్వరము నందెక్కువ సంచారము 'సైంధవీ రాగమునకులేదు. నేటికినింబెండ్లిలో 
సైంధవియందు బాటలు బాదుదురు. ఉపాంగరాగములు జనక రాగ స్వరముల 
నేగలిగి యుండును. కాని యారోహణావరోహణములందు కొన్ని స్వరము 
లుండుటయు నూడుటయుగద్దు. 'ఖరహరప్రియలో బుట్టిన 'యారభి'లో దానివలెనే 

గాంధారమధ్యమములు., ధైవత నిషాదములును., కాని యారోహణములో గాంధార 
నిషాదములు లేవు. హరికాంభోజి జన్యమైన 'మోహనిలో మధ్యమ నిషాదములు 
రానేరావు. ఇట్లు., మేళకర్త రాగముయొక్క స్వరములనే గలిగియుండి - యొక్కచోట 
యన్యస్వరమును (గ్రహించు దానికి భాషాంగ రాగమని పేరు. పచ్చిమిరియం 
అదెప్పయ్యగారు గూర్చిన 'ఖైరవి” లోని 'విరిబోణి' వర్ణము ప్రసిద్ధమైనదే. వీరు 
త్యాగరాజుల సమకాలికులు. ఈ వర్ణ రచనకు 'త్యాగయ్య) మురిసిపోయెడువారు., 
ఇందులోంగొన్ని ప్రయోగములలో, “శుద్ధ చతు(శ్రుతి' ధైవతములు, మారుచుండును. 
ఈ వర్ణమును బాగుగా సాధించినవాడు, స్వరకల్పనలో భైరవి ప్రయోగములకు, 
వెదకికొన బనిలేదు. గాంభీర్యము, లాలిత్యము, లోతు, హొయలు, పెనవైచికొన్న 
యద్భుతరచన. మహాపండితులును, విద్యార్థులవలె దీనిని సాధన జేయుచుందురు. 
మైసూరు వాసుదేవాచారిగారి వార్థక్యములో నొకసారి, యనంతకృష్ణశర్మగారు, వారిని 
జూడబోయిరట! వారు భైరవి వర్ణమును సాధించుచున్నారు. “ఇదేమి, మీరింకా” 
“అని రాళ్ళపల్లి వారాశ్చర్యమును బ్రకటింపగా, 'సాదనెమాడబేకప్పా” అని! 
వాసుదేవాచారిగారనిరట శర్మగారే నాతో నొకసారి చెప్పిరి. 

కొన్ని వక్రరాగములున్నవి. అనగా నారోహణావరోహణములు క్రమముగా 
నుండనివి. ఆనందభైరవి యొకటి. దానియారోహణము - “సగరిగమ, పదపస” 
అని వచ్చును. దిగునపుడు మాత్రము - 'సనిదపమగరిస' అనియుండును. ఇవి 
మూడురీతులు. ఆరోహణవక్రము. 'ఆనందభైరవి, అవరోహణవక్రము “సరిమపదనిస, 
- 'సదనీదప మరిగాగారిస' ఇది దర్బారు రాగము., కొన్ని యుభయ వక్రములు 
గలవు. 'సరిగమ పమదానిస, సనీపమగామరిస'యను కానడరాగము” దైన్యమును, 
అశాంతిని, ప్రధానముగా దెలుపు రాగముల నిది యొక్కటి. భూపాల, నాదనామ 
(క్రియల వంటిదిగాదు. త్యాగయ్య గారి రెండు కృతులీరాగములోం బ్రసిద్ధములు. 
ఒకటి యీ క్రిందిది. 

కానడ - దేశాది 


11సుఖీ యెవ్వరో! రామనామ 

11సుఖీ యెొవ్వరో! సుముఖీ యెవరో 11సు॥ 

అఖిల సారమగు తారకనామ 

సత్యము దప్పక సకలలోకులకు 

భృత్యుడగుచు దైవ భేదము లేక 

నిత్యమైన సుస్వరగానముతో 

నిరంతరము త్యాగరాజ నుత 1॥సు॥ 

గానము సుస్వరముతో నుండవలెను. అతని రాముడు “రాగరహితుదడొయ్యును 

“రాగ రసికుండు”. “సొగసుగా మృదంగ తాళములు జతగూడవలెను. వాక్కులు 
“నిగమ శిరోర్ధము గల్గి యుండవలెను” 'స్వరశుద్ధి గావలెను. పలికడుకృతి “మతి 
విశ్రమ సద్భక్తి విరతి ద్రాక్షారస నవరసయుత”మై యుండవలెను. పిచ్చి పిచ్చి 
పాటలకు కదలేవాండుగాదు, తన రామునిగూర్చి తాగయ్య. 


కానడ - రూపకం 


శ్రీనారద నాద సరసీ రుహభృంగా! శుభాంగ! 
దీన మాన రక్షక! జగదీశ! భేశ సంకాశ! 11అ్రీ॥ 


11వేదజనిత వరవీణా వాదన తత్వజ్ఞ! 

భేదకరత్రి కాపరహిత! ఖేచర వినుత! 

యాదవకుల జలజాప్త! సదా మోదహృదయ! మునివర్య! 

శ్రీద! త్యాగరాజనుత! శ్రీకర! మాంపాలయ 11అ్రీ!! 


అని పొగడెను. రాగ స్వరూప మింత చిక్కైనది గనుకనే వీని ప్రయోగ 
విశేషములనొకచోట గూర్చుచు వచ్చినారు. ఇవి సంగీత విద్యార్ధుల కమరమువంటివి. 
వీనికి 'చిట్ట తానిములని పేరు. 'కటకము'లనియునందురు. వీనిని సాధారణముగా 
వీణ వాయించువారికే నేర్పెదరు. గాత్ర పాఠకులును అభ్యసింపవలెను. కాని - 
వారికి వేరు తానవర్ణములున్నవి. ఏయే రాగమున నేయే స్వరప్రయోగములు రాదగునో 
- చిట్ట తానము నిర్ధరించును. వీని యందు లేని ప్రయోగములు సేయరాదు. వీనికి 
తాళముండదు. అమరములో కవిత్వముండనట్లు., ఆరోహ అవరోహ - స్థాయి - 
సంచారియను నాల్గు వర్ణములు గలుగుటచే వీనికి వర్ణములని పేరు. చిట్ట 
తానములవలెనే యివి ప్రయోగ పరిష్కారమొనర్చును. కాని వీనికి తాళముండును. 
కొంత సాహిత్యమును గలదు శృంగారమే ప్రధానము. సర్వరంజకమైనది గనుక. 
వర్ణసాధన గాధముగ జేయనిది స్వరజ్ఞాన మేర్చడదు. సాధనము గష్టము. కృతి 
విన్నంతనే - మచ్చు జల్లినట్లుండును. అందుచే విద్యార్థులు పట్టుమని పది 
వర్ణములైనను నేర్వనిదే కృతులకెగబ్రాకెదరు. ఆపై స్వరజ్ఞానములేక గ్రుడ్లు వెళ్ళబెట్టెదరు. 
పెండ్రిసంగీతము కథ వేరు. జ్ఞానము కావలసినవారి విషయమిది. వర్ణసాధన మెంత 
కష్టమో - రచనయు నంతకష్టము. రాగ లక్షణములు సమగ్రముగ దెలిసినవారుగాని 
వ్రాయలేరు. 

వర్ణములు రెండు భాగములు. పల్లవి - అనుపల్లవి ముక్తాయి స్వరములు 
గలది పూర్వ భాగము. చరణము - చరణ స్వరములున్నదుత్తరభాగము. 
మధ్యలయలోంబూర్వభాగమును, ద్రుతగతిలోంబైదియుబాడుట వాడుక., ప్రతి 
వర్షమును రాగముయొక్క విశేష సంచారములేవో - రాగరంజక ప్రయోగములేవో 
- సర్వమును దెలుపును. మోహన ఆదితాళ వర్ణమీ క్రిందిది: 


ల 


మోహన - ఆది 


పల్లవి _ నిన్నుకోరియున్నారుర! నిఖిలలోక నాయక! 11ని॥ 

అ.పష॥ నన్ను పాలింప సమయమిదే! నామీద కృపజూడర _ ॥ని॥ 

చరణము: సన్నుతాంగ! శ్రీనివాస! 

ఇంతమాత్రమే సాహిత్యము. తక్కినదంతయు స్వరపాఠకు. శ్యామశాస్త్రి, 
వీణకుప్పయ్య, ప్రొఫెసర్‌ సాంబమూర్తి మొదలగువారు వర్ణ రచయితలున్నారు. 
'రాగమాలికా వర్ణములు” గూడ గలవు. ఒక్కొక్క వర్ణములో నెనిమిది - పది రాగములు 
గూర్తురు. నక్ష్మత్రమాలికలును బ్రసిద్ధములే. 'పదవర్ణములలో'నన్నిటికి సాహిత్య 
ముండును. చౌకముగ బాడుటచే వీనికి 'చౌకవర్ణములు। నృత్యమునకును వాడుదురు. 
అభినయములో - సాహిత్య భావమును ప్రదర్శింపవలయుటయే - వీనిని చౌకముగా 
బాడుటకు!గారణము. వడివేల - మైసూరు సదాశివరావు - ప్రభృతులు 'పదవర్ణుకర్తలు. 
మహావైద్యనాధయ్యర్‌ గారిది కాంభోజిలో నొక వర్ణమున్నది. 


కాంభోజి - ఆది 


పల్లవి:- పంకజాక్షిపై నీకు పంతమేలరా! యీ వేళ 
అనుపల్లవి:- కుంకుమారుణ కోమలాంగ: గుహదాసాశ్రిత దయాపాంగ॥ 
చరణము:- నీ దానిపై దయజూదరా! 


-పై వర్ణములో, స్వరాక్షరము లెక్కువగా వాడబడినవి. దీనికి లక్షణము 
లింతకు ముందు దెలిపితిని. పదపమ, గమపని, నిదా, నినిదా, పగమాప, దాగర, 
సరిగ. మగరిస, పదపరి, కజపని, నిదా, నించిత, ప్పగజేసి, దగ్గర, సరిగ, మంచము, 
పదసరిగ, మగరి, సమగరి, సనిదప, పదపమ, గమమా, గగరిస, రీగమ 

పై సరిగ, మంచిసమయము ననుంచి మదన, గమమా రకే...ళలియు 

- ఇట్లే యీ వర్ణములో చాలచోటుల వచ్చును. 5వ యొత్తుగడ రెండవ 
యావర్తనములో, మృదంగమతియున్నది. మృదంగమెట్లుండును ఇరువైపుల 
సన్నగానుంది, నదుమగొంత యొత్తుగా నుండును. స్వరరచనయు నట్లుండవలెను. 


గే క్ట తి త్త 
నిదని, పదని, మపదని, గమపదని, 

ర్‌ 6 (| రి 
రిగమపదని, గమపదని, మపదని, పద--, 


-పై రచనలో నెన్మిది దళములున్నవి. వీనిలో మూండవ దళమునుండి, 
మైదవ దళమువఖకు, స్వరము లెక్కుచుంబోయినవి మరల నారునుంది తగ్గినవి 
ఇదే మృదంగతి. అంతేగాక సాహితిలో సరస సుకజనకాంభోజిరా!” యని రాగముద్రను 
శ్లిష్టముగా వేసినాడు. 'పదములకు, జావళీల,”కు స్వరూపములో నంతగా 
భేదముండదు. రెంటికి జీవము శృంగారమే. కన్నడములో 'దాసర పదగళున్నవి. 
వానిలో భక్తియే ప్రధానము. వ్యాసరాయలు శ్రీపాదరాయలు పురందరులు వీరందరు 
పదరచయితలై సామాన్యజనులలో భక్తి ప్రచార మొనర్చిరి. శృంగారము క్వాచిత్మముగా 
వచ్చును. తాళ్ళపాక వారి రచనలలో గూడ, శృంగారము లేనివెన్నియో గలవు. 
నమ్మాళ్వారు పాడిన, “తిరువాయ్‌మొళిలో” నాయికా భక్తియే ప్రధానము. వారి 
పాశురములు వేయివజకును గలవు. తాళ్లపాక వారిలో, ప్రధాన సంకీర్తనాచార్యుదైన 
యన్నమయ్యగారు, 'నమ్మాళ్వారు' నేయొఅవడిగా బెట్టికొనెనేమో! అతని రచనలలోని 
జీవనాడి శృంగారమే. ఆధ్యాత్మికభావము లెక్కడో, అక్కడక్కడ తొంగిచూచును. క్షేత్రయ్య 
భావములలో నన్నమాచార్యునేయనుసరించినాడు. 'జావళికిని, పదమునకును 
తేడాయున్నది. “ఎత్తుగడ”, భిన్నముగా నుండును. 'జావళి, మధ్యకాలములో! 
బాడవచ్చును. సుపరిచితమైన, 'మధురా నగరిలో చల్లనమ్మబోను, అనునది జావళీయే. 
ఈక్రిందిది ఘనంసీనయ్యగారి జావళీ- 


త 


కురంజి - ఆదితాళము 


11 శివదీక్షాపరు రాలనురా! నే 
శీలమింతైనా విడువజాలనురా! 


11శివ శివ! గురునాజ్ఞమీరనురా,నే 
శ్రీవెష్ణవుడంటే చేరనురా! 


వడిగావచ్చి మఠము జొరవకురా! 


వార్చనవేళ తలుపు తెరువకురా! 
మడుగుకావిచెజంగు దీయకురా! 
మాటి మాటికి నోరు మూయకురా! 


11 పంచాక్షరీ జపశీలనురా! కూకి 
పలుకులను వినజాలనురా! 

కొంచెపు వగలు నే నెంచనురా! 
మొైొక్కుదు రుద్రాక్షసరులు తెంచకురా! 
11 అజ్జ చూచి చన్నుల దుమకురా ! నా 
సెజ్జ గొలుసు బట్టి కదియకురా ! 
వేమరు తొడ భిక్ష వేదకురా! పో 
పోరా! మన్నారురంగ! మల్తాడకురా ! 


2డ 


11శివ।॥। 


11శివ॥। 


11శివ॥। 


11శివ॥। 


11శివ॥। 


11శివ॥। 


పై దాని శృంగారమంతయు, బట్టబయలుగానే యున్నది. వ్యాఖ్యాన 
మవసరమేలేదు. 'జావళీ' లలోని శృంగారమునకీ మచ్చు జాలును. ఘనం సీనయ్య 
గారింకను తగ్గు స్థాయికి దిగలేదు. దిగిన మహానీయులకు! దక్కువలేదు. “తిల్లానాలు 
మరికొన్ని వీనియందును “అనుపల్లవి పల్లవి తక్కిన యంగములు నుండును. సాహిత్య 
మంతయు మధ్యమ కాలమున బాడుదురు. తిల్లానాలలో స్వరములు జతులు, ఇవే. 
సాహిత్యమును కొద్దిగా నంజు కొందురు. ఉద్రేకమును రెచ్చగొట్టు రచన. 


కానడ - ఆది 


వాన్‌ వ గాచు 5 సగగమదాని పమ తిన నిపానామ ర సగ గ 
మ దాని 

ద ద న దీంతనన తదర తారదని ఉఉద అ న దీంతనన తదన తార 

సమ మమ్మమ దద్దని ససససససససససససాసరిస పానిద 
దని తా హత కుందరి త కుందరికిటతకతననధీంతదిరనాతక 

వ మససరిరిని నినసదట ని ని వమ పాస 8సని సా పద ప చుపాస 
5 గమపా 
దిమితకదిమితకరుణతకతధిగిణతొతదిగిణతొంతదిణతోం 
తదిగిణతొం 

చరణము: 


దనిపగామరిస గమ దానిపా దనిసనిపా 

మనవి చేకొ. నమన సారగా మన. వి 

గామరిస గమదానిపా గమదనిరిసా నిసరిగమరిరిస 
పదనిపామ 

చేకొన్న మనసారగా నిను నమ్మితినీ శ్రీ...కృష్ణ... భూ..పాల 

నిగమరిరిస॥ 

ర... జేంద్ర॥ 

తాళము సరిపోవుటకు 'శ్రీకృష్ణథూపాల రాజేంద్ర యను దాని యామ్రేడనము, 

గాయకునకు మృందంగ భాషతో పరిచయముండవలెను. జతులు కొన్ని పాఠమై 
యుండవలెను. లేకున్న 'స్వరప్రస్తారమున కష్టముగల్లును. 'పల్లవి, బాడుటకు, 
“మర్దలతాళగతులు” దెలియనిది, రక్తిగా నుండదు. ప్రక్క వాద్యములకు, సాహిత్యము 
తోడిపరిచయము మంచిది. లేకున్నను నిర్వహించికొనవచ్చును. గాయకునకు 
మాత్రమట్లుసాధ్యముగాదు. ఇదంతయు ప్రధానముగా, రాగమునకు సంబంధించిన 

సామగ్రి. రాగజ్ఞానమును నిల్పు కొనుటకుం బ్రాచీనులు బడిన యవస్థలు, విద్యార్ధి 
ముందుసరళీ వరుస లారంభించును. అటుపై, జంటలు, దాటువరుసలు. తర్వాత 
నలంకారములు. వీనిలోంగొంతతాళ పద్ధతియునుండును. పిదపగీతములు, రాగ 
సామాన్య పరిచయమునకు వీనిలో లయయొకటే రీతిగా నడచును. పల్లవి మొదలైన 
భాగములుండవు. సంగతులులేవు. రాగములోంగష్టములైన సంచారములకుం 
దావులేదు. సామాన్యముగా, స్వరభాగములోంబ్రతిస్వరమునకును, సరియైన యక్షరము 
సాహిత్య భాగములోనుండును. సాహిత్య భావము దైవభక్తి, మొదటి నుండి కడవరకు 
నిలుపక పాడుటయే గీతగాన పద్ధతి. 'అయ్య, తియ్య” యిత్యాదులు గీతములలో 
వాడుదురు. వీని కర్థముండదు. కాని, శ్రుతిపేశలముగా నుండును. కొన్ని శోకములను 
గూడ 'పిళ్ళారి గీతములుగా పాడుపద్ధతి గలదు. 'శ్రీరామచంద్రః శితపారిజాతః 
అమరీకబరీభారి, యిత్యాదులు, గీతములుగా మారినవి. కొంతకాలము 
సంస్కృతముతోబాటు, 'భాండీరి, భాషలోగూడ నుందెడిది. 


శుద్ధసావేరి - త్రిపుట 


1 ఆనలేకరవుని బోలితి, సకలశాస్త్ర పురాణదీనం 
తాళదీనం తాళపరిగతురే 

'సేతువావా పరిగతం నం జటాజూట 

సకలశాస్త్ర పురాణదీనం. తాళదీనం 
తాళపరిగతు, పరిగతం నం॥ 


దేశభాషలలో రచనలు వచ్చిన తర్వాత భాండరీ భాష తగ్గిపోయినది. గీతములు, 
“సామాన్య గీతములు, లక్షణ గీతము'లని, యిజుదెజంగులు, లక్షణ గీతములో, ఆ 
రాగమే మేళకర్తలోంబుట్టినది. భాషాంగమా, ఉపాంగమా, అన్యస్వరమేమి?, మొదలైన 
సమస్త విషయములుందును. 


వావి 

శహన - మఠ్యతాళము 


1 శహ్నా రాగం, కాంభోజిజన్యం, కంపితగాంధారం, దీర్హమధ్యమం 
చతుశ్చుతిధైవత, కైశికీనిషాద, కంపితలసితం 

వక్రసంపూర్ణం, గురుమూర్తే! చిద్రూ 

పార్టున సారధే! భాషాంగరాగం. శృణు! జయకృపాళో! 


- గీతములు రచించుట, వానిని బాడుట యొకనాడు పెద్ద విద్వత్తు. పైదాల 
గురుమూర్తి శాస్త్రిగారు, వేయిగీతములు రచించిరి. వారిపేరే యదిమైనది. గోవింద 
దీక్షితులు, వెంకటమఫి రామయామాత్యులు మొదలగువారు, గీతా రచయితలు. 
నాదమెట్లు సంగీతమునకు బ్రాణమో, తాళముగూడనంతే, సర్వచతురశ్రమైన 
యాదితాళము చాల ప్రాచీనమైనది. ధ్రువమఠ్య, రూపక, జంపె, త్రిపుటలు వీనికి! 
జేరినవి. ఏక తాళమును మరలనివి చతురశ్ర తిశ్రమిశ్ర ఖండ సంకీర్ణ జాతులుగా 
నైదురీతులు. దీనితో ముప్పదియైదు తాళములయ్యెను. కొన్ని దేశి తాళములు. 
మల శాస్త్రముతో బాటివియు నెదిగి - యష్ట్రోత్తరమై హనుమంతుని తోకయనది. 
కాని - యీ శాస్రీయములను - బ్రాచీనులే చాలవజకు వదలిరి. ఎవరో చాదస్తులు 
మార్దంగికులు - గాయకులు తగవులాడుకొనుటకు మాత్రమే వాడెదరు. తాళమునకు 
దశప్రాణములున్నవి. పదియు గాక పోయినను - గొన్ని ప్రాణములైనను మనకుం 
దెలియవలెను. అట్టి వానిలో “గ్రహ మొక్కటి. దీనినే తమిళమున 'యెడుప్పు” అందురు. 
మొదటిది సమగ్రహము అనంగా పాటయును - తాళముగాని - పాటగాని మొదట 
నారంభించి, తరువాత నన్యతరమారంభించుట, తాళము నారంభించి, కొంత 
విశ్రాంతితో పాట నారంభించుట నాగతగ్రహము. సదాశివ బ్రహ్మేంద్రులు రచించిన 
మానస సంచరరేయను పల్లవి నొకమాత్ర విశ్రాంతితో నెత్తికొందురు. త్యాగయ్య 
గార 'రామా నీయెడ ప్రేమరహితులకు' ననుకీర్తనను ద్విమాత్ర కాలము వదలవలెను. 
వారిదేయైన 'ఓరజూపుంజూచేది న్యాయమా!” యను దానిముందు మూండు మాత్రల 
కాలము వర్జము, 'పల్లవి సమగ్రహమైచనో నను “పల్లవి సమగ్రహములో 

నుండవచ్చును. కొందరు - ప్రాథిమకై సమమును, విషమముగా మార్చుటయుగద్దు. 
విషమమును సమము జేయుటరుదు. పండితులు విషమదృక్కులుగదా! పాటను 
తాళముకంటె ముందే మొదలుపెట్టుట అతీతగ్రహము. సాధారణముగా కృతుల 
మొదటిలో నతీతగ్రహముండుటరుదు. పాటల మధ్యలో మాత్రమక్కడక్కడ వచ్చును. 
త్యాగయ్యగారు * మధ్యమావతిలో' వ్రాసిన 'వినాయకునివలెను' అనుకృతియున్నది. 
అలసటలేని యాదితాళము. 


ఇందులో చరణ మీక్రిందిది: 


1॥పురాణి దయ సేగిరాలు మా, కుని 

కి, రాజేసి, బ్రోచురాజధరి! త్యా 

గరాజుని హృదయ సరోజమేలే 

శ్రీరామ సోదరి! పరాశక్తి నను 11వి॥ 


ఇక్కడ “ర” కారప్రాసము చెవులకింపవుగానున్నది. తాలము రెండవ 
యావర్తములో “త్యాగరాజు అనుచోట 'త్యా' అనునక్షరము మొదటి యావర్తముయొక్క 
యుసి లోనికింబోవుచున్నది. 'గరాజునియను దానితోందాళమారంభమగును. 
అట్లుగాక 'త్యాగరాజ'అని తాలమారంభించినచో “ప్రాసి యొక్కసాంపు చెడును. 
“కృతి యతీత గ్రహములో నరుదంటిమి. రాళ్ళపల్లి యనంతకృష్ణశర్మగారిదొక 
కూర్చున్నది. వాని యెత్తుగడయే యతీత గ్రహము. 


కాంభోజి - మిశచాపు 


11హరిణీ! హరిరమణీ! మమదురితమనిశముపశమయ తు॥ 
1॥కరుణా రసధునీ! కమలా! కామజననీ! 1హ॥ 

1[ఆనందరసమయీా! అఖిలాండేశ్వరి (పరమానంద) 
వీణామృదుగదనా! వికచాంభోరుహ సదనా॥। 


-శర్మగారు సంగీత సాహిత్య తంత్ర స్వతంత్రులు. వారి గానలాక్షణికత 
దక్షిణదేశ విద్వాంసులకే తలమానికము. పై వానిలో “ముద్ర-” లేదు. అనవసరమను 
కొన్నా రేమో! తాళమునకు మరియొక ప్రాణము, లయశుద్ధి. అనగా, విలంబిత, 
మధ్యద్రుత కాలములలో నేకాలములలోంగృతి నెత్తికొన్నాడో, దానినట్లే కడవరకు 
నిర్వహించుట! అనేక మంది విద్వాంసులకే, దీనిపై నధికారముండదు. విలంబ 
కాలమున మొదలుపెట్టి మధ్య కాలమునకు దిగుదురు. ముఖ్యముగా - మృదంగకారు 
డీదోషమునకు బాధ్యుడా! యనిపించును. అతడు-జాతులు మార్చికొనుచు 
వీరవిహారమొనర్చునపుడు ఆ ధోరణి లోంబడి గాయకుండు తాళమును ముందుకు 
జరుపుచుబోవును. తన '“అలయశుద్దిని గాపాడుకొనుటకు గాయకునకు సంయమనము 
గావలెను. ఇక మిగిలినవి యతులు. అంగములు సమానమైన విలువ గలవిగా 
నున్నప్పుడు - దానిని సమయతియందురు. 'సరిగరి - గమపమి లేక - 'సారీగామా 
గామాపామా” యిట్టివి. 'గోపుచ్చయతి తరువాతిది. ముందు వెడల్పుగానుండి- 
రానురాను - ఆవుతోకవలె సన్నగానగును. స్వరసాహిత్యములలో దేనియందైన నివి 
యుండవచ్చును. సాహిత్య గోపుచ్చయతి యీ క్రిందిది - 

“త్యాగరాజ యోగ వైభవం 
రాజయోగ వైభవం 

యోగ వైభవం 

వైభవం 

భవం 

వం 

ఇట్లు దగ్గించినపుడు - వీనికి సరియైన యర్థముండునా? అది లేనప్పుడిది 
ప్రేలాపనగదా! ఈ వాదము సరియైనది గాదు. ఒకరికి మరియొకటి (ప్రేలాపన. 
'సంగీతమందు - సాహిత్యముయొక్క యధికార మెంతవజకు”? అనునది సహృదయతతో 


లైల 


- ముందు దేల్చికొనవలెనుగదా! ఆ విషయముపైన చర్చించికొందము. ముందు 
వారి విలువలేమో దెలిసికొందము. తరువాతిది “(ప్రోతోవహయతి' ఒకానొక నది 
పుట్టుకలో సన్నగానుండి క్రమముగా విస్తీర్సమగును, అట్టిదీ యతి. 


రిస 

మరిస 
పమరిస 
దపమరిస 
నిదపమరిస 


ససనిదపమ స 

దాని స్వరూపము పై దానివలె నుండును. గోపుచ్చయతిని త్రిప్పి చూపినచో 
- నదియే స్రోతోవహయతి. ఇట్లే - డమరుయతి - మృదంగయతి - విషమ 
యతులున్నవి. రాగాలాపన సేయునపుడు - గ్రహభేద మొనర్చుట మరియొక 
చిత్రము. ఒకడు శంకరా భరణము పాడుచున్నాడనుకొందము. ఆ రాగ స్వరూపము 
- చతుడ్రుతి రిషభ - అంతర గాంధార - శుద్ధ మధ్యమ - చతు్రుతిధైవత - 
కాకలీనిషాదములు. షడ్డ పంచమము లవికృత స్వరములుగదా! రిషభమును 
షద్డముగాంేసికొని, శంకరా భరణ స్వరములనే బాదిన 'ఖరహరప్రియ” యగును. 
గాంధారము షడ్డాయితమైన తోడి “మధ్యమము” ష్డీకృతమైన 'కల్యాణి , ఇట్లు 
మారుచుబోవును. ఈ రాగములు జూపించుచున్నను అనగా వినువారిని రాగ 
భ్రాంతిలో ముంచుచున్నను ప్రధాన రాగమును మరువక పాడుట దీనిపద్ధతి. 
[గ్రహభేదము గాయకులకును (శోతలకును వేధ. కాని-పాండిత్యమనగా 
నన్నియుగావలెనుంగదా! మరి!! ఇక - న్యాసస్వరములు. ఒక రాగములోని రంజక 
స్వరములేవో శాస్త్రము చెప్పినది. అవియే పలుమారు వచ్చునట్లు స్వరములు గూర్చుట. 
కాంభోజి రాగచ్చాయా స్వరములు మధ్యమ, ధైవత నిషాదములు. ఆ స్వరములే 
పలుమారు వచ్చునట్లు గూర్చిన రక్తి గట్టును. అటతాళ వర్ణములో- 


3౮0 


మా...... పదమా - పదనిదమా - పసనిదమా - దమాప - గమపా.... 
మా.....యలమా - రికియభిమా - నముసతమా - రమార - మణమా... 
నిదపదమ-గరిగసా॥ 

నమువును, రెయనుమా॥ 


మధ్యమమున్యాసము చేయబడినది. స్వరాక్షరముగూడ నిర్వహింపబడినది. , 
ఇంత మేరకు - చేసి వివరణముతో - సంగీతము యొక్క మూల పదార్థములేవో 
మీకు గొంత యర్థమైయుండును. కావ్య రచనలో - గుణములు - రీతులు - 
అలంకారములు మొదలైన పరికరములున్నట్లు వారికిని 'స్వరాక్షరము - గ్రహభేదము 
- న్యాసస్వరము యిత్యాదులున్నవి. 'యతులు” మొదలైన తాళ - ప్రాణములున్నవి., 
కనుక - సంగీత రచనలో విద్వాంసులు గమనించునది వానినెంత చక్కగా నడపినాదని., 
వానియందలి దక్షతలు నిర్వహించికొను - సాహిత్యమును సాధించికొనవలెను. 
'సంగీతములో మా పెత్తనమున్నది గదా!” యని దురాక్రమణజేసి, కావ్య రచనలోని 
వైవిధ్యము, లేదేంవ్యాకరణము చెడెనేయని దెప్పి పొడుచుట - రసికులు చేయరాని 
పని. ఆయుర్వేద గ్రంథములున్నవి. వానిలో - వారిచ్చినంత సాహిత్యముతో . 
దృప్తిపడక - ధ్వన్యాలోకపు దుర్భిణీతో 6 జూచువాందు మూర్చుండుగదా! పైంగా - 
సంగీత సాహిత్యములు రెంటియందును సమాన స్మంధులగుట - యెవరికో బట్టెడు 
నదృష్టము. అనంతకృష్ణశర్మగారన్నట్లు సరస్వతీదేవి తన రెండు చన్నులను ద్రాపుట 
కాక్షేపణజేయకున్నను - త్రావుట కష్టము. త్రావిన జీర్ణించికొనుటంతకన్న గష్టము. 
రెండును 'రసోవైసః అను రసభావాశయములు. ఒక దానంజేసెడు తపస్సునకే 
జీవితము చాలదు. ఒకడు రెండవ దానిలోనికిందొంగి చూడవచ్చునంతే. ఎవరో 
మహా సంస్మారవంతులు శర్మగారి వంటి వారొకరిద్దరున్నను - వారికి రచనా లాలసత 
యుండదు. తమ యానందమే తమది. 

త్యాగయ్యగారి పంచరత్న కృతులు ప్రసిద్ధమైనవే. వాని రచన ఘన రాగములలో 
సాంగినది. శౌర్యవీర్యోత్సాములున్న పురుషులకనుంబోలినవని లక్షణకారులు అయిదు 
కృతులును ఆది తాళము నను నిబద్ధములు. క్షిష్టములైన లెకాచారములలోం 


చ! 


ద్యాగరాజున కభిమానము దక్కువ. కాని, ఫ్‌్‌ సాహిత్య స్వరబంధములలో వారికి 
సహజమైన సరళతలేదు. పచ్చిమిరియము ఆదెప్పయ్యగారి తానవర్ణము మనస్సు 
నాకట్టినట్లున్నది. ఆ పద్ధతి ననుసరించినాండు నేటికిని - త్యాయ్యగారి సమాధివద్ద 
పంచరత్న కృతులు గానముసేయు పద్దతి యున్నది. సంగీత శాస్త్ర సంకేతములను 
- వానిలోని ప్రాథిమలను దెలుపుటలో నీయయిదు కృతులును జాతిరత్నము 
లనవచ్చును. “జగదానంద కారక! యని 'నాటి రాగములోంగృతియున్నది. 
గాయకులలో నాటకు గౌరవము గద్దు. సంప్రదాయనిష్టులు - నాటతో గాన 
మారంభింతురు సురటితో ముగింపు. నాట యేనాటిదో! మేళకర్త రాగము లేర్పడుటకు 
ముందు నుండి యున్నట్లున్నది. దీని తరువాత - భావగాంభీర్యముగల చిన్న పెద్ద 
రాగము లెన్నియో వచ్చినవి. కొన్ని యస్తమించినవి. మరికొన్ని రూపము మార్చినవి. 
ఎన్ని వచ్చినను 'నాటి మాత్రము తన యాచార్య పీఠమును వదలుకొనలేదు. 
'నాదశుద్ధికి. దీనిలో నున్నంత యవకాశము తక్కిన వానిలో లేదేమో! యనిపించును. 
గమకములతో నిమిత్తములేక - కేవల స్వరూప మాత్రముచేతనే రంజింపజేయు 
శక్తి దీనిది. ఒకనాండు దీనిని 'గంభీరనాటియనెదువారు. శంకరాభరణ 
స్వరస్థానములతో - నౌదవ రాగముగా నుందెడిది, 'సగమ పనిసియని - 
యారోహణము. 'సనిపమగసి యవరోహణము, నారాయణతీర్భులు తరంగములలో 
“నాటి రాగమిట్టిదే. ఈక్రింది తరంగము ప్రిద్ధమైనది. 


నాట - జంపె 


11నిగమగోచర! నిత్య నిర్మలానంద ఘన! 
విగళిత మహామోహ! విమల విజ్ఞాన! 


ఖగమాన సంచార! ఖండితా సుర నికర! 
సకల గుణ సంపన్న! సత్యపరిపూర్ణ! 


త్రై 


జయజయ రమానాధ! జయ జయ ధరానాధ! 
జయ జయ వరాహపురి జయ వెంకటేశ! 


మధుసూదనా £౬నంత! మాయయా కృతభువన! 
విధు దివాకర నయన! వేదాంత భవన! 


విధిముఖ సురేంద్రనుత! విమల కల్యాణయుత! 

విమల యోగిధ్యేయ! వివిధ మునిగేయ!॥ 

మురనరక సంహార! మూధఢమతి జనదూర! 

పరిజన శివంకర! పరాపర శరీర! 

నిరవధిక కారుణ్య! నిఖలలోక శరణ్య! 

సరస నారాయణ తీర్థ! సద్గురు వరేణ్య! 11జ॥ 


పై దానిలో సంగీతముకన్నను సాహిత్య ప్రాథిమ యెక్కువ. నడుమ చిన్నని 
కూనిరాగములందీయుటకుంగూడ నవకాశముండదు. ఆవర్తమునకెన్ని మాత్రలో 
- అన్ని వర్ణములును - జంగాళముగ శయనించి యుండును. నాదమునుబట్టి 
యీడ్చుట కవకాశమేదీ? అవాంతర (శుతులు తలసూపుటకును - గమకములకును 
వీలేలేదు. మధ్యమ కాలములో గానము, దీనిని నృత్యమునకు జోడించినప్పుడు - 
తాళములోంజిత్రముగా జాతులను మార్చి - జతులను తృప్తిగార(బ్రదర్శింప వచ్చును. 
ఆవేగములో నభినయము జూవుటంగష్టము. అన్నమయ్య యవలంబించిన 
సంగీతమిట్టిదే. తరంగములలోవలెనే యనుస్వరములకుంజోటేయుండదు వీనిని చక్కని 
సాహిత్య ఖండికలనవచ్చును. దీక్షితులు - శ్యామశాస్తులు - త్యాగరాజు మొదలైనవారి 
సంగీతమిట్టిది గాదు. వారికి నాదము ప్రభువు. సాహిత్యము పరిచారకుండు. 

శంకరాభరణములో చెలామణి యగుచు వచ్చిన 'నాటి కాల క్రమమునం 
గొంత మారెను. షట్టుతిరిషభమును - షటుచి ధైవతమును బ్రవేశించినవి. 'రిషభి 
ధీర గంభీర ధ్వనికి శరీరము బులకరించును. శరత్మాల గర్వమంతయు గూడుగట్టిన 
వృషభముల అంకెవలె, 'మ,ని” యనునవియును రాగచ్చాయా స్వరములైనను 


చ 


“రొసభమే మహారణ్యమున సింహమువలె విశంకటముగ సంచరించును; త్యాగరాజు 
నాటు - యారోహణమున సంపూర్ణము, అవరోహణమున నౌడవము - “జగదానంద 
కారక” యను నాట రాగకృతి - స్వర నిర్మాణ దృష్టితో జూచినచో - గొప్ప రచన. 
రాగత్రయోదశ లక్షణములను తాళదశ ప్రాణములను దృష్టిలో నుంచికొని కూర్చిన 
కూర్చిది. షద్దమునుండి యారుశ్రుతుల దూరమందున్న రిషభము - దానికి సంవాదులైన 
పంచమ ధైవతములను జూపినపుడు దాని గాంభీర్యమే గాంభీర్యముగ నుండును. 
రిషభము కంపిత స్వరము. సంపూర్ణ మైనను 'సగమపనియను ప్రయోగమే రక్తినిచ్చును. 
రిషభమెక్కువ భాగము గాంధారమునుండి గాని - షడ్డము నుండి గాని వచ్చును, 
ఈ రాగమున స్వరములన్నియు తీవ్రములు. షడ్డపంచమములు - గ్రహాంశ 
స్వరములు. రిషభ మధ్యమములు - అంశ న్యాసస్వరములు. చతుర(శగతి 
నాధారముగా నుంచికొని - త్రిశ్రఖండ జాతుల నదడకలనెన్నింటినో జూపవచ్చును. 
ఈ కృతి యెత్తుడగలోనే - గ్రహస్వరమునుండి - రాగ ఛాయా స్వరమునకు - 
సింహ కిశోరమువలె లంఘించుచున్నది. 'ఆనంద మాకాశమంత యొత్తని చూపించు 
చున్నట్లు మృదంగమునకు6 బండుగలైన యొన్ని నడకలో - యీ స్వరములలో 
నున్నవి 

11పాని-పానిపమ -మాప -మాపమగ-గామ-గామరిస 

తాంత -తాంతకిట -తాంతంతాం తర్హుణుతాంత తాంతర్వుణు 

సాపా-మారీ-సపామ-రిసపమ 

తద్ధిం త్తాత-తద్ధీంత-తక ర్సుణు 

సరీస-మగసమ-నిపామ గమపని 

తధీంత -తకధిమి-తథీంత-తకరుణు 

పసస-సానిపా-మరిస -సారిగమ 

తకిట-తాంత -తాతకిట-తాంతకిట. 

నిగమ-నీరజా 
తకట-ధీం తధీం 


వెత 


ఇంద్ర నీలమణి 
ధీంత ధీంతనన 
'ఓంకార పంజరకీరి అనునది - తార షడ్డములో నెత్తికొన్నప్పుడు - 
ప్రణవమెక్కడో - సత్య లోకములలోంబలుకుచున్నది. 'పాదవిజితి యనుచో 
స్వరాక్షరము. 


-యనుచోట ప్రోతోవహయతి. “కలశ నీరనిధి జారమణ” యనుచోట నున్న 
మంద్రస్వరముల కూర్చు నీరనిధి యొక్క లోతులు తడవి చూచుచున్నట్లున్నది. 
ఎత్తుగడలోనే “జగదానంద కారక!” అనుదాని సంగతులతో నాకాశము వరకు 
మెట్లు గట్టినాండు. సంగీత విద్వాంసులకీ యందములకు మురిసిపోవుటతోనే 
సరిపోవును. సాహిత్యభాగమును గమనించు తీరికయేదీ? 

నాటరాగకృతిలో నన్నియు సంబోధనాంతములే. రామునితో నేరుంగా 
బలుకుచున్నట్లు. దీనిలోని సాహిత్యమును సంగీతమునుండి వేజుచేసి పరీక్షించుట 
“యెక్సురే” దీయుట వంటిది. ఇదియే గాదు- యే కీర్తనయైన నింతే. 


“అగణితగుణ! కనక చేల-సాల విదళనా! 

౨- రుణాభ సమాన చరణ! అపార మహిమాద్భుత! 

సుకవి జన హృత్సదన! సురముని గణవిపిత! 

కలశ నీరనిధి జా రమణ! పాపగజనృసింహ! 

వరత్యాగ రాజాధినుత! 

-పై చరణములలోని ధాతుమాతులకున్న యొద్దిక యపూర్వమైనది. 

సాహిత్యకముగంజూచినను పై చరణములలో శాలిక్షేత్రముల పైంజిలుకలవనె నన్నియు 
లఘువులే గుంపు గట్టికొన్నవి. “పాపగజనృసింహ!” యనునది వీరావతారుండైన 


త్‌ 


కోదండ రామునింగనుల యెదుట నిలుపుచున్నది. “గగనా ధిప సత్ములజ, యనుచోట 
తార షడ్డమము. సూర్యుండు చాలా యొత్తని చెప్పుచున్నది. “కవీనవిలజమౌని కృత 
చరిత్ర” లోంగ్లిష్టమైన పాండిత్యపు దుర్వార గంధము 'అనురాగ రాగరాజిత కధా 
సారహిత' ముద్దెన శబ్బాలంకారము. 'ఖగతురంగ లాక్షణిక ప్రయోగము. '“అమరతారక 
నిచయ కుముదపాొత తేజన్వరూవులైన దేవతలను చుక్కలతోంబోల్చి 
వారిలోంగాముండు, చంద్రుండనుట మట్టసమైన యలంకారము. ఇట్లే రెండవకృతి 
- యారభిలోనిది. ఇదియుందానవర్ణమార్షమే. పల్లవి అనుపల్లవి చరణము 
స్వరసాహిత్యములు. అనుబంధ మనెడివర్ణములోని యంగములు ఉపాంగములు 
తీరు తియ్యములతో ప్రతిబింబించినవి. ఈ రచనలో ఆరభి - రాగము మహా 
ప్రవాహమైనది. యెత్తుగడ పంచమ మధ్యమములతో నారంభము. ఇవి 
యత్యున్నతములుగావు అతి నిమ్నములును గావు. అనుపల్లవి మధ్య షడ్డము నుండి 
తారమధ్యమమునకు నీటి బుగ్గవలె నెగయుచున్నది. చరణములలో సమప్రవాహమై 
ప్రోతోవహ యతిలో రాగకళను వెదజల్లి కొనుచు 'నారఖి' రసికజన హృదయశాలి 
క్షేతములకుంబారుచున్నది. చరణములలో స్వరముల నడకలోంబ్రయోగములు 
యుగళాలంకారములు వెల్లివిరిసినవి. ఈ క్రిందివి మృదంగమునకు వేడుకలు. 
1ధాధాస సారిరీ - సరిమ 1॥స॥ 
సంగీత. సంప్రదా - యకుండు॥ 


2, దరిరి సరీ దాసపాద మాపమ గరిరిమ॥ 
ముదంబు నను ముద్దువెట్ట నవ్వుచుండుహరి॥ 


- ఈ క్రింది గమనములోని వైలక్షణ్యము గుర్తువెట్ట దగినది. 
1. రిమప దాప, మపదదప (మగమపా) మపదపా 
2. పామగరీ దాదా పమగరిరీ 
3. దదపా సనిదా రిసా సమగరీ 
4 ససాస దద పప (పా) పమగరి సరిమ ॥సః 

సాహిత్యములోని “హరేరామచంద్రా!”, “శ్రీవెంకటేశ!” యను చోటులలోని 
స్వరసాహిత్య సమ్మేళనము రసికులు కనుమూసి యానందింపందగినది. ఇంక 
మూండవ కృతి. “ఎందరో మహానుభావులు”. షడ్డముతో నెత్తుగడ. అందరి మహాను 
భావులకుంబేరు బేరున దలవంచి యొక్కుచున్నట్లున్నది. దీనియందు నాద సిద్ధికి 
“మానస వనచరవర సంచారము” నిలిచి పోవలసినదే! 

త్యాగయ్య తెనుంగు దేశమునకు జాతికి నిల్పిపోయిన పెన్నిధులు మూండు. 
రామభక్తి సామ్రాజ్య మొక్కటి. సారమైన సంగీతము మరియొకటి “సుధామాధుర్య 
భాషణ” సుకవిత్వము మూడంవది. అతని భక్తి ముక్తులతో మనకేమి సంబంధము! 
దాని మంచి చెద్దలాతనివని వింతవాదము సేయవచ్చును. నిజమే! దేనితో మాత్రము 
మనకేమి లాభము! సంగీతమేమి యిచ్చును? “సంగీతము మరగిబేర సారము లుడిగెన్‌” 
యనునొక సామెత యున్నది. కవిత్వము మాత్రమేమి యొఅగ బెట్టును! మూడును 
మనస్సంస్మారమునకు సంబంధించినవే. మనస్సంస్కారమునకును మనుగడకును 
సంబంధమేమి? యన్నవచో నిక దర్శమే లేదు. చదువున కుద్యోగమే ఫలమను వారిని 
మన మేమి చేయుచున్నాము? ఉత్తమ సంస్కారము తోడిదే జీవితమనుకొను వారికీ 
పై మాటలు. అతని భక్తి యతనిదే యైనను దానినింగూర్చి తెలిసికొనుట అనుసరించుట 
జన్మఫలమనుకొనుచున్నాము. అతండు సాధించిన మార్గమెది? దీక్షిత శ్యామ 
కృష్ణులవలె తంత్రమార్గముగాదు. దానికి మరుగులులేవు నరులందరికి దెలిసిన 
నామజపము, దినమునకు లక్షయెనిమిదివేలు. కోదండపాణి యగు రాముడు తొంబది 
యాజుకోట్లగు వజకును దర్శన మివ్వలేదు. వచ్చు వణకును త్యాగయ్య సాధన 
వదలలేదు. జీవిత నిర్వాహము ఉంఛవృత్తి “నిధి చాల సుఖమా! రాముని సన్నిధిసేవ 
సుఖమా! యని రానున్న సంపదను కాలదన్నిన రాజీపడని వైరాగ్యము, కాని లోకమునకీ 
వైరాగ్యమేమిపట్టినది? సోమరియన్నారు వేషమన్నారు. కూడబెట్టుట కిది యొక 
యెత్తన్నారు. అతండెవ్వరితో ంజెప్పికొనును? 'నాదుపై బలికేరు నరులు. వేద సన్నుత! 
భవము వేరుసేసితి నంచు” అని రామునితో జెప్పికొనెను. ఆ రాముడిట్టి వారి 
నెందరినింజూచినాండో? అంత తొందరగా బలుకునాయేమి? “నిద్దుర నిరాకరించి 


బ్‌ 


ముద్దుగా తంబూర బట్టి” యొన్ని రాత్రులు రోదన రాగములు దీసినాండో! భక్తిసాధన 
యెదారిలోని సేద్యమైనది. పిలిచిన పలుకని వానితో నేమి? ఊరకున్న సరిపోయెడిది. 
ఊరకున్నచో? ంజెడిపోవుటయే గదా! పైగా 'నారూపము ప్రతాపము శరచాపము 
సల్లాపము” తన పాలిటి కురులై కూర్చున్నవి. లోకమునకు ధర్మావతారుం 
డైననుతనమనస్సుకుం “బ్రేమావతారుందై “పీటవెట్టినాడు” మనసు వానిపై మరలు 
గొన్నది” రామకథాసుధారస పానమొక రాజ్యము జేసు 'నన్న పిచ్చి” బ్రహ్మానందము 
లేకనా? మహర్చులీ కథ వెంటంబడినారిను తర్మమునకు లొంగని విశ్వాసము. 
“శివధనువును విజిచే వేళ అలకలల్లలాడెడు ఆ ముఖమండలమునుగని ఆరాణ్ముని 
యెంత పొంగెనో యాయదృష్టము దనకెపుడని యెదురు తెన్నులు జూచు చూపులు, 
“నీ వంటి దైవమునేగాన” నని పొంగి “పోవును. ఎవరెవరితో నేమని మాట్లాడితివో” 
నని చింతా సంతానములల్లి కొనును. “మా జానకి చెట్ట బట్టగ మహరాజు వైతి” 
వని యీసడించును. “నా మనసు విడజాలదురా!” యని దీనముగ నేడ్చును. “శ్రీ 
రామపాదమా?” యని రాముని పాదము బట్టుకొని వ్రేలాండును. “అయ్యో! నామ 
జపము జేసితిని లాభమేమి? రాముని యందు చాలినంత ప్రేమ యెొక్కదేర్చడినది? 
రామచంద్రా! నీ యెడ ప్రేమరహితులకు నామరుచి దెలియునా? “కామిని వేషధారికి 
సాధ్వినడత లేమితెలియు” నని సాధనపైన తృప్తి. 'మనసాయెందుకీరీతి నా కెదురు 
తిరిగెదవు? నన్నేడ్పించుట నీకు మంచిదేనా? చేతిలో మాల దిరుగుచున్నది. నీవే 
మో యూరుజుట్టు చున్నావు. 


పూర్ణచంద్రిక - ఆది 


11తెలిసి రామచింతనతో. నామము 

చేయవే! మనసా! 

1 తలపులన్ని నిలిపి నిమిషమైన 

తారక రూపుని నిజతత్వములను 11|| 


వెరి 


1రామాయన చపలాక్షులపేరు 

కామాదుల పోరువారు వేరు 

రామాయన బ్రహ్మమునకు బేరు 

ఆ మానవ జననార్హులు తీరు 11తె|| 


11 అర్మ మనుచు జిల్లైడు తరువేరు 
మర్కట బుద్దులెట్లు తీరు 
అర్భుడనుచు భాస్కరుని పేరు, కు 


తర్మమనే అంధకారము తీరు 11తెలి॥ 
అజమనుచు మేషమునకు పేరు 

నిజకోరిక లేలాయీదేరు 

అజుదని వాగ్గీశ్వరునికి పేరు 

విజయము కల్గును త్యాగరాజనుతుని 11బె|| 


- కాని, ఆ మనస్సు నిలుచునా? దాని దారి దానిది. ఏమి సేయవచ్చును? 
త్యాగయ్య మనస్సులో భీతి జెందును. 'రామయ్యా! నా చరితమే కర్ణకలోరము. వట్టి 
గొద్దురీతి భక్షించి తిరిగితిని, పొట్టకై పుట్టు లోభులను పొగడితిని. దుష్టులతోం 
గూడితిని. దుష్ప్రత్యములు సలిపితిని. అట్టుబడితిని, ఎటుల బ్రోతువు!” అని చదికిల 
బడును “మనసు నిలుపశక్తి లేకపోతే” రాముండు మాత్రమేమి సేయును. 'సోమిదమ్మ 
సొగసు గాండ్ర గోరితే సోమయాజికి స్వర్గ మెక్కడిది?” అయ్యో! నా జీవిత మిట్లే 
గడచిపోవుచున్నది. “నిద్దుర కొన్నాళ్ళు విషయబుద్ధులు కొన్నాళ్లు” “ఎద్దురీతికన్న 
తావుల భుజించి యేమి తెలియక కొన్నాళ్లు” “పద్దు మాలిన పామర జనులతో వెట్టి 
పలుకులాడుచు గొన్నాళ్ళు!” యాగాది కర్మములను సేయవలెనని పేరాస. శ్రీరాముని 
తత్వమునే పట్టించుకొనక కొన్నాళ్లు తనకుందెలివి వచ్చుటెప్పుడు? రామచంద్రా! నా 
భాధ నీవు గమనించుటయే లేదు. నీకు నిలుకడ యెక్కడ? సీతా గౌరీ వాగీశ్చ్వరులను 
స్రీ రూపములలోననా? శివమాధవ బ్రహ్మదులందా! బలే దేవుండవు? “నీ 


వం 


మాయలెంతో బాగాయెనయ్యా!” వీ సొవాసము వద్దు. మరి యొక్కదేవుని 
బట్టికొందును. అంతలో విరక్తి. కాని మనస్సే యెదురు తిరిగినది. “వాడేరా! దైవము” 
వేరొక్కండు కాండని “చెప్పుచున్నది. “రామా! నిన్ను విడువను. “కాసువెదుకంబోగా 
రత్నము వలె జిక్కితివి. “అంబలి తినువేళ నమృతమై” యబ్బితివి. “ఆడబోయిన 
తీర్ధమెదురైన రీతి” యీడుజోడులేని యిష్టుండవై” నావు. 'సిగ్గువోయినవేళ చీరల 
లబ్బినరీతి!” జక్కినావయ్యా! నీ భక్తి లేని దెన్ని యుండిన నేమి! “రూకలు 
పదివేలుండినను నూకలు చేరెదే!” కోకలు వేయున్నను కట్టుకొనుట కొక్కటే!” ఊరేలినను 
దాను బండుకొనుట మూరెడు తావులోనే!” నూజు భక్షములున్నను నోటి కొక్కటే! 
ఏరు నిండి పారినను పాత్రకు తగునీరే! మరి యీ జనులెందుకింత పిచ్చిపట్టి 
దబ్బునకై యెగ బ్రాకుచున్నారు. ఏమో! ప్రపంచమును జూచి బాధ, తన్నుజూచి 
బాధ. ప్రతి భక్తుని జీవితమందు నీ తపన తప్పదు. రామ భక్తి కలుగును! భక్తిలేని 
జీవితమెందులకు? ప్రాణము లేని వానికి బంగారు పాగా జుట్టిననేమి? 
ఆణివజ్రభూషణ మురమందు బెట్టిననేమి? వేదశాస్త్ర పురాణాగమ ప్రసంగత్రాణ 
గల్గిననేమి? ఆభక్తి నెవ్వరిత్తురు? రాముండే యివ్వవలెను. “భక్తి భిక్షమివ్వరా!” అని 
రాముని వెంటబడినాండు. కడకు “తత్వమసి” యను సూత్రమే రామానుభూతియని 
తీర్మానించికొన్నాండు. పరమాత్ముందే రాముండు. తుదకు “యింతకన్నానందమేమి” 
అను స్థితికి వచ్చినాండు. దాసభక్తి-సేవాభక్తి 'జీవగర్రయైన త్యాగరాజు తన 
యున్మాదములో నపుడపుడు - మధుర భక్తిలోగూడ నడుగువేసినాండు. 
1॥1ముఖజిత సోమా! మోహన రామా 
మోహము నీపై మొనసియున్నదిరా! 

యని లోక మర్యాదా భయముతో నడుగునంబడిన జీవధర్శ్మమును బైటం 

బెట్టినాండు. 


పతి కోపించితే మానవతియైన నిజ 
సతిరీతి నదచుకోనా! 


త 


1రూకలొసంగి కొన్న సతిరూప మెట్లున్న 
శ్రీకర గుణమున్నదచెలి చెలిమి వీడరన్న!॥। 


యని తన పతివ్రతాత్వమును బుజువు సేయుటకుంబూనుకొన్నాడు. కదకు-- 

1॥నేరమా! రామ! రామ! నీకిది 


నీరజాక్ష! నా జీవాధార 11నే॥ 
1॥మారకోటి సౌందర్యమునుగని 
మదిలోన సుంత మరచియుంటే 11నే॥ 


11కోరి కోరి నీదు కొలువు సేయువేళ 
సారమైన పదసారసముల పొం 


గారజూచి, యురమున నుంచుదామో! 
కనుల నొత్తుదామో! యని 


కూరిమిని బ్రహ్మానందమందుచును 
కొంతమైమజచి యుంటిని గాని 


తారకాధి పావన! పావన! నీ 
తానాయక! శ్రీ త్యాగ రాజునిపై 11నే॥ 
యని దశమస్మంధ గోపికయైనాందు. రామకృష్ణుల కభేద భావము పోతన్న 
శిష్యునకందించిన మహాప్రసాదము. ఆ బలముచే త్యాగయ్య గోలోకమునో - దివ్య 
సాకేతమునో విలిచికొన్నాండు. 
త్యాగయ్య మన పాలికి నిల్పిపోయిన పెన్నిధులలో సంగీతమే ప్రధానమైనది. 
అతని సంగీత మమృతభాందము. ఆ యమృతము దరుగనే తరుగదు. ఒక్కొక్క 
తూరి యాతనికి సంగీతమందుల్లాసమధికమగును. ధాతురచన తెరలు తెరలై దోచును. 


త 


దాని యావిష్కారమునకుభక్తి, సాహిత్యములు దోడైనడచును. ఒకసారి భక్తి 
యుద్రేకించును. “మనసులోని మర్మమును దెలిసికొమ్మని, వెంటంబడును. సంగీత 
కవిత్వములుపసర్జనీ భూతమగును. కవిత్వకళ ముందైనప్పుడు - భక్తి సంగీతములు 
తెరవెనుక నుండును. ఈ త్రివేణి సంగమమును - మనమాతని రచనలలో స్పష్టముగం 
జూదడవచ్చును. ఈ మూటి నాతండాత్నోద్ధరణకై వినియోగించికొన్నాడు. ఇది 
త్యాగయ్యకుంబెద్దల నుండి సంక్రమించినయాస్తి. అతని తండ్రి రామబ్రహ్మము. 
రామాయణ భారతాది పురాణ కాలక్షేపములలోంబ్రసిద్ధుండు. తంజావూరు 
మహారాజుల సన్నిధిలో రామాయణ వప్రసంగములొనర్చి, శ్రీరామనవమి 
గర్భోత్సవవులు సేయించిన వాండు. అనేక సన్మానములందినవాండు. ఆ వచ్చిన 
ధనముతో నాతండు ప్రతి వర్షమును - శ్రీరామోత్సవములనింట జరిపించుట వాడుక, 

త్యాగరాజు తాత “గిరిరాజ బ్రహ్మము. సంస్కృతాంధ్రములలో మంచి పండితుం 
డు. సంగీతముతో సాహిత్యమునకు మెటుంగు వెట్టికొన్నవాండు. భక్తి వేదాంత 
పురస్సరములైన కొన్ని కీర్తనలు తెలుంగులో రచించెనట! 'వారిదని' యొక కీర్తన 
సుబ్బరామ దీక్షితులు తన గ్రంథ మందుదాహరించికొన్నాండు. గిరిరాజ బ్రహ్మము 
రచించిన 'యక్షగానములు' గొన్ని సరస్వతీమహలులో నున్నవట! వారి తండ్రి 
'పంచనదబ్రహ్మము”గూడ రామాయణాది కాలక్షేపములలో నిపుణుండు. ఈ రీతిగాం 
దండ్రి తాతలనుండి - సంక్రమించిన యాస్తులైన రామభక్తి, సంగీత సాహిత్యములు 
- త్యాగరాజును విడువకపట్టుకొన్నవి. తక్కిన వారందటజును - భక్తి ఫలముగా - 
భుక్తి ముక్తులకై ప్రాకులాడునప్పుడు - త్యాగరాజు ముక్తికిమాత్రమే యంగలార్చి 
నాండు. అతండు జీవించిన దేశము - కుక్కలు పీకినవిస్తరవంటిది. ఒకవైపుంజిన్న 
చిన్న రాజులు - వీరివంటి జమీందారులు - పట్టపగలే దోపిడికాండై నపాళెగాండ్రు. 
చాలని దాని కూళ్ళపై ంబడి దొచికొనెడి దొంగలు. ఆ రాజునకు యీ రాజునకుం 
దగవుపెట్టి తమాషా చూచు కుంపిణీ దొరలు. ఇట్టి కాలములో - యే రాజునో- 
అధికారినో - యాశ్రయించి, అడుగులకు మడుగులొత్తనిది జీవితముల జరగెడివి 
కావు. ఆ సమయములో 

“దుర్మార్గ చరాధములను 
“దారి నీవనంజాలరా!” 

అనెడు హరఠరము. శ్రద్ధ, నిర్లక్ష్యము వహించి దినగండము దీర్దాయుస్సుగా 
జీవించుట సామాన్య వ్యక్తిత్వము గాదు. అంతరంగమున త్యాగయ్య సాధించినది 
రామభక్తియోగము. దానికి బహిరంగమైన యావిష్కారము నాదయోగము. కవిత్వ 
మీ రెంటిని గూర్చుకొనుట వంటిది. త్యాగయ్య సాహిత్య రచన వీని మధ్య లోంబడి 
నలిగిపోయి నది. పిత్రార్దితముగ వచ్చిన యతని గానాభిరుచికి శొంఠి వెంకట 
రమణయ్యగారి దోహదమును లఖించెను. అతండు మహావిద్వాంసుండు. వాగ్గేయ 
కారుండు. తంజావూరు దర్బారులో నుగాది పండుగ నాడు మొదట కచేరీసేయు - 
గౌరవమును సంపాదించికొన్న దొడ్డవాండు. మహారాజుతో బాటు సింహాసనముపైం 
గూర్చుండు గౌరవముగూడ వారి కుండెడిదట” ఆ మహా విద్వాంసుని శిక్షయును - 
యా శిష్యునకుంజాలలేదు. రామకృష్ణానంద స్వామియే వచ్చి - నారద 
మంత్రోపదేశమిచ్చి, యుపాసన జేయించెను. తతృ్సలముగా 'నారద గరుస్వామి' 
దర్శనమైనది. ఇట్లు - త్యాగయ్య సంగీతము మనుష్యలోక పరిధులను గడచి - 
దివ్యత్వమున కెదిగినది. తరువాత గొన్ని దినములకు - శొంఠి వెంకటరమణయ్యగారే 
శిష్యుని బిలిపించి-తన యింటంగచేరీ చేయించినారు. తనకు మహారాజులు 
బహుమానముగా నిచ్చిన 'తోడా; మకరకంఠి' మొదలైనవానితో శిష్యునలంకరించి 
- కనులు చల్లగాంజూచిరట! ఈరీతి 'శిష్యాదిచ్చేత్సరాజయ'మన్న యుదార వాక్యమున 
కుదాహరణమైన యా మహనీయుండెంతటి ధన్యుండో! 

త్యాగయ్య నాదరచన - భాషా రచనమును జాలదూరము మీరిపోయినది. 
అనేకచోటుల నాదమనెడు జీవమునకు భాష శరీరముగ మాత్రమే నిలిచినది. కొన్ని 
చోట్లంబైపై వేషముగ మారినదియుగద్దు. రామోపాసనమునకు సాధనముగాందీసికొన్న 
నాదయోగము - గడకు రామ స్వరూపమే యైపోయినది. అందుకే- 


త 


ఆరభి - రూపకము 


1నాదసుధా రసంబిలను నరాకృతాయ మనస 11నా॥ 
వేదపురాణాగమ శాస్తాదుల కాధారమౌ 1నా॥ 


1 స్వరములు యారొక ఘంటలు 

వరరాగము కోదండము 

దురనయ దేశ్యము త్రిగుణము 

నిరతగతి శరమురా! 

సరస సంగతి సందర్భము గలగిరములురా 

ధరభజనే భాగ్యమురా - త్యాగరాజు సేవించు 1నా॥ 

అని స్థిరీకరించినాండు. రామునిలోందానారోపించి ధ్యానించిన యఖండత 
- అమేయత - అనిర్వచనీయత - యీనాద ప్రపంచమందే - త్యాగయ్య 
కనుభవములోనికి వచ్చినది. మరియొక రీతిలో దీనిని జెప్పినచో - సంగీతము భక్తి 
యొక్క యొల్లలను దాటిపోయినది. 
ళ్‌ భక్తి భాగ్యసుధానిధి నీదేదే జన్మము” 
యీ పల్లవిలో నేమున్నది? కాని-దానిని నాల్గువైపులను బట్టి యాడించు 

సంగతులు దీనికి బ్రాణము. పది రీతులుగా దీనికి సంగతులు వేసికొన్నప్పుడు లా 
పది భావముల గడ్డకు వచ్చును. శక్తియున్న వారు వేయిగూడ వేసికొనవచ్చును. 
కొందజు సంగతులువేయు పద్ధతి త్యాగరాజు కల్పించినది కాదనియు దరువాతి 
వారేర్పాటు జేసికొన్నారయు నందురు. ఇది వ్యర్థవాదము. ఇదియే నిజమైనచో- 
త్యాగరాజు మనకిచ్చిన దేమియునులేదు. త్యాగయ్య సమర్పించిన సంగీతము- 
మనుష్యులకే యొసంగిన యాస్తి. అతండు తెలుంగువాందని - రామభక్తుందని। 
(బ్రహ్మణుందడని - ములకనాడు స్మార్తుండని - హెచ్చుగ నభిమానమునో - 
యసహ్యమునో బ్రదర్శించుట మన తెలివి తక్కువయే. ఈ పరిధులనుమీరి 


తత 


యనుభవింపందగిన దాతని యనర్హనాదో పాసన. అతండు కర్ణాటక సంగీతమునకిచ్చిన 
మహాసంపద - జాతిమతముల ధర్మ సంబద్ధమై - సంకుచితమైనదిగాదు. అది 
మనుష్యులది., మనుష్య ధర్మమునకు సంబంధించినది., అనేక ద్వేషములతో ఆ 
నద్దుగోడలతో నుద్రేకములతో దేశము క్రుళ్ళిపోవుచున్నది. ఈ తరుణములో త్యాగయ్య 
గానకళను - పరస్పర స్నేహ సౌహార్దముల కుపయోగించికొన్నవచో మనము 
ధన్యులమగుదుము. 
అతని భక్తి వైయక్తికము, కవిత్వము దెలుంగువానికి మాత్రమే జెందినది. 
కాని - త్యాగయ్య సాధించిన 'నాదసుధ' మనుష్యజాతినే దరింపంజేయునది. “బాగుగ 
వింతరాగముల నాలాపన జేయుచు - మేనుపులకరించు” నపుడింక ద్వేషములకు 
జోటేదీ? త్యాగయ్య దృష్టిలో “స్వరలయంబు లెజుంగనివారు శిలాత్ములు. ౫” ఘననయ 
రాగములులేని దీపారాధన నూనె ఖర్చు. “ఆగమచరుని శ్రీరాగమునంబాడుట” 
యొక పండుగ. ఆతండు తన రాముని “రాగరత్నమాలికచే” నలంకరించికొన్నాండు. 
త్యాగయ్యగారి దృష్టిలో- 
“రాగము - తాళము - రక్తి - భక్తి జ్ఞానము 
యోగము మరి యనురాగము లేని 
భాగవతు - లుదరశయనులు 
అతడు సంగీతశాస్త్ర విధేయుండైనను - కేవల క్షుద్రదృష్టికలవాండు గాండు. 
రమణీయమైనచో నూత్నతనుగూడ నాహ్వానించు నుదారమైన మనస్సాతనిది. 
ఆనాండు - తంజావూరి సంస్థానాధీశులు “యూరోపియన్‌ బ్యాండును బ్రోత్సహించి 
వినుచుండిరి. దానిచే నాకృష్ణుడై త్యాగయ్య బంగాళారాగమున నొక కీర్తనంబాడెను. 
ఈ రాగమున నా 'బ్యాండుమట్టుల, పోలికయున్నది. సుపోషిణీ రాగమున 'రమించు 
వారెవరురాయను నింకొక కృతియుంగలదు. 
త్యాగరాజు పూర్వులెన్నండు తమిళ దేశముంజేరిరో తెలియదు. వృత్తికై 
యాదేశము నాశ్రయించినను - యింటి భాష మాత్రము దెనుంగై యుండును. కాని 
- చుట్టును తమిళమే. దాని ప్రభావముతో నా తెనుంగు - తలయును దోకయును 

మారినది. త్యాగరాజునకు ముందున్న తాళ్ళపాక వారందరాంధ్రులే. వారే తొల్లటి 
వాగ్గేయకారులు. ఆ తరువాత కన్నడిగలు. 'తిరుప్పుకళ్‌, 'తిరుప్పావై' మొదలగునవి 
తమిళములోనున్నను వాని కెక్కువ ప్రచారము రాలేదేమో! లేక - నాయక రాజులతో 
దెనుక కదృష్టము పట్టెనో? కారణమేదైనను సంగీతముందెనుంగునకే ప్రథమాసనమైనది. 
భాషా స్వభావము గూడ గొంత గారణము. పరిపాటిని చొరవను అనుసరించి, 
త్యాగయ్య తెనుంగులో రచన మొదలుపెట్టెను. రచన సేయుటకుంగావలసిన యోగ్యతలు 
జాలవర కాతనికున్నవి. చిన్నతనమునుండి యొన్నియో పద్యములు పాటలు విన్నాం 
డు. గట్టిజేసికొన్నాండు., అమృతభాండమైన పోతన్న భాగవతము చేతికి జిక్కినది. 
రచించవలెనన్న యుత్సాహమున్న వాండగుటచే యతి ప్రాసల నొదిగించికొను 
నైపుణ్యమును సంపాదించికొన్నాండు. 'బ్రదుకులో భావములలో 6గ్భత్రిమతలేదు, 
మనస్సులో నున్నదే మాటలలో వచ్చును. అగుటచే రచనలో దీప్తి యెక్కువ. తన 
యిష్టము వచ్చినట్లు వ్యవహరించుటకుంగావలసిన -థైర్య స్వాతంత్ర్యములు 
ప్రబలములుగా నున్నవి. తతృలముగా - భాషలో నొక ధారాళత తీంద్రయుం 
జోటు చేసికొన్నవి. కాని - యాతనికి - భాషకు గాని భావములకుగాని లోతుపాతులు 
సవరించికొనుట కవకాశములేదు. నాలుగైదు తరములనుండి తెనుంగుతోడి 
సాక్షాత్సంబంధముపోయినది. శబ్దార్థములకున్న యొద్దికను గమనించి వాడుటలోని 
చాకచక్యము మసకబట్టినది దీనితో త్యాగయ్య భాష-యెన్నో యందచందములను 
బోగొట్టికొన్నది. అతండు వ్యాకరణ శృంఖములన్నిటిని ఛేదించికొన్నాండు. తు.చ. 
దప్పక వ్యాకరణ నియమములననుసరించెడువాండు - పండితుండు గావచ్చును. 
పదకర్త గాలేండు. వాగ్గేయ కారులకు వ్యాకరణము చుక్కెదురు. అందరును - 
వ్యాకరణము నుల్లంఘించినవారే. ఉల్లంఘింపవలెను గూడ. నాద తాళముల 
స్వభావమట్టిది. వారికేగాదు. సృజనాత్మక ప్రతిభను వ్యాకరణరంధ్రములో దూర్చుట 
- కుంజరయూధమును దోమకుత్తుకలో దూర్చుట వంటిది., సూత్రబంధితమైన 
భాష - దన ప్రవాహ నిత్యత్వమును గోల్పోవును. త్యాగయ్య వ్యాకరణమును 
గాదన్నందుకు సంతోషమే. కాని - యా నియమోల్లంఘనము - సహజముగ - 

సరసముగ జరిగినదికాదు. ఎక్కడబట్టినను - దీని కుదాహరణములు జిక్కును. 
అతనిలో ననేకములు తమిళ సంప్రదాయములు గూడంజేరికొన్నది. 


నౌకా చరిత్రలో 


“వెలకు దీసిన వలపురాదుగాక 
వెలదులనిక నమ్మరాదు” అని యున్నది. 
“తీసిన” అను శబ్దము “కొన్న” అనునర్థ్ధములో వాదంబడినది. 
“నీ సొమ్ము నే నడుగలేదు, నిండు 
మోసమౌ ప్రపంచమందాన లేదు” 
“పైది “రొంబ మోసంి బాపతు, 
“మును 
వెలసిన భక్తులకే నీశక్తియు సెలవైపోయెనా! 
“ఖర్చయిపోయినదా” యని యర్థము. 
“తప్పు పనులులేకయుందె” అనుట తెనుంగు సరిగా రాని యరవల 
తెనుంగు. 
“ఉదారి, నీదయను దాచరాదు, ద 
రిదాపు లేకను సదా మొరలిడ, వి 
సదా చెవులు, ఎవరుదా బోతురిక! 
సదాశివహితే, ముదాన సతతము” 
పై చరణములోని 'యెవరు దా బ్రోతురు” అనునది 'వాడు దావోయెను” 
అనునదే! 'వినదా చెవులు” అనునదియు6 దమిళము వారితెలుంగే, “చెవులు-యెవరు” 
అనుచోట విసంధి, అట్ల 'బుధ్యనుచు” బుధ్యను' యిత్యాదులు; చాలని దానికి 
బుధ్యాశునతోచలేదు. అని మరియొక విచిత్రమైన ప్రయోగము. 'భక్ష్యనే' అనుమాట 
యుంజాలసార్లు వచ్చును. 'నిజధారులు' నిదానరూపి రత్న సొమ్ములు - జనచెలిమి 


డా 


'నేరకొటులు - నిర్జర తరువిరులు యిత్యాది వైరి సమాసములకు లెక్కయేలేదు. వీని 
నన్నింటిని సమర్థించుటకు గింజుకొను పిచ్చి వాఖ్యాతలు గూడ కొందరీ నడుమ 
బయలుదేరినారు. వారు పడు నవస్థను జూచి మనకు జాలి గలుగును. వీరెంత 
ప్రయత్నించినను త్యాగయ్య, నన్నయ, తిక్కన్నల కావలోంజేరందడు. ఈ శనైశ్చరుల 
పాలికీ త్యాగరాజే జిక్కినాదే పాపము! ఆయనకు రామదర్శనమైనను ప్రారబ్దక్షయముగా 
లేదు! యని నా కొకటే చింత, అరవిందుల కాంధ్రాను వాదకులు జిక్కినట్లు. 

ఒక్కొక్కసారి త్యాగయ్యకు పదసమూహమును గూడ గనునించుతీరిక 
యుండదా యనిపించును. నౌకా చరిత్రలో 'సంకోజముతో వెతజెందుచు నని యన్నది. 
'జోగొట్టియను ప్రయోగము గూడ నాతని శైలిలో దూసికొని పోయినది. చిన్న 
నాండు నాకీ క్రింది కృతి పాఠమైనది. 


కన్నడ గౌళ - దేశాది 
ప॥ ఓరజూపు చూచేది న్యాయమా! 
ఓ రఘాత్తమా! నీ వంటి వానికి 11ఓ॥1 
అను॥  _ నీరజాక్షమును నీ దాసులకు 
నీ కేటి వావులు దెల్పవే 11811 


చర॥। మానమించుకైనా నీకు తోచకా 
పోయ్నవైన మేమి పుణ్యరూపమా! 
దీన రక్షకా! శితమానవా! సం 
తాన గానలోల! త్యాగరాజనుత 1॥1ఓ॥ 

“పోయ్న” అనునది సరియైన రూపము గాదని యందరెజుంగుదురు ఈ 
నడుమ దీనినింగొందజు పోయినవైనమేమి” అని దిద్ది పాడుచున్నారు. అపుడు 
ప్రాసనియమము తప్పుచున్నది గదా! పైంగా 'పుణ్య రూపమా!” అను దానితో యతి 
గూడ నదుకదు. 'పోయ్య్ను' అన్నను ప్రాస తప్పినట్లే గదా! యని కఠిన లాక్షణికులు 


*.. 


బ్రశ్నింతురు. అంత లక్షణికత త్యాగయ్యకు గాబట్టలేదు. ఆకృతింబాడు కొను మాకును 
గా బట్టలేదు. 'పోయ్న' యనుదానిని 'పోయిన' అని దిద్దినపుడు తాళము కుంటువడును. 
మా అవస్థ యింతే. ఇట్లే యా నడుమ దెనుంగు వ్యాకరణమును నేర్చిన మహానుభావులు 
వారి శక్తి కొలది తప్పులు దిద్దుటకు యత్నించుచున్నారు. నౌకా చరిత్రలో 'ఓడ'” కు 
'వాడ' యని త్యాగయ్య పలుమారు ప్రయోగించెను. తమిళ దేశమున వ్యవహార 
మట్లే యుండును. పరిష్మర్తలు 'ఓడ' యని దిద్దుటకు ప్రయత్నించిరి. వీరికి ప్రయాస 
ఎందుకో! మరి? 

“ఓడను జరిపే ముచ్చట గనరే! వనితలార! నేండు 

ఓడలో రంధ్రము కలిగె, యీ వనితల కెవ్వరు నలిగె” 

-పై రెండు చోటులను 'వాడ' - 'ఓడి యైనచో యతికి దుర్గతియే. 

ఒక్కొక్కసారి త్యాగయ్యలో నంత్య ప్రాసలు వచ్చును. చాలచోట్ల కర్ణ 

పేయముగనే యుండును. కర్ణారుంతుదములైనవి యును నక్కడక్కడ గనిపించును. 


“రామ నామము సేయ సిగ్గా! కారా 
దేమి పల్మవు పుంటి బుగ్గా! 
భామలకడ దాటకు మంటె జగా! 
పామర తనువు నమ్మకు నీర్చుగ్గా! 


-సారసారకాంతార చరమ దవి 
దార! నుందరాకార! సుగుణసుకు 
మార! మారమణ! నీరజాప్తకుల 
పారావార! సుధారస పూర” 


-పై రచన జేసిన త్యాగరాజేనా కన్ఫీత్రు బుగ్గా, పుంటిబుగ్గా” యన్నదని మన 
కాశ్చర్యము కలుగును. 


తం 


ఒక్కొక్క చోట 'రంగడా విభీషణునకు పంగనామ మిడినరీతి' యిత్యాదులైన 
బాల భావములు గూడ నాతనిలోంగనిపించును. చెప్పందలంచిన భావములు 
స్పష్టముగ, సరళముగంజెప్పుటకుంగావలసిన యోర్పో లేక ఛందస్సు ముగిసిన 
జాలునని సాంగిపోయిన రచన లెన్నియో త్యాగరాజులో నున్నవి. అందుచేంగొన్ని 
కీర్తనల యర్ధ్థమింకను నాకాశఖడద్గ్దచాలనమే. త్యాగయ్య రచన సరిగానే యుండి 
యుండుననియు నీ దొసంగు లన్నియుందెలుంగు దెలియని యాతని శిష్యప్రశిష్యులు 
గావించినవనియు నొకవాదము. ఇది కొంత మటుకు నిజమే కావచ్చును. కాని 
యిందులో ంద్యాగరాజు భాగమును జాలవజ కుందునని నా తలంపు. ఆతనిది 
తోచినది తోచినట్లుగా వెల్వడు నాశు కవిత. గాయనుల సంగీత రచన యున్నట్లు 
రాగము, తానము, పల్లవి, స్వరకల్పన యిత్యాది కర్ణాటక సంగీత స్వతంత్ర రచనలలో, 
గాయకుండు ముందు గట్టిచేసిన పాఠమెక్కడికిని జాలదు. తన యదృష్టమును నమ్మి 
“దేవుడా! నీవే దిక్కు అని యాతండు ముందునకు దూకును. ఈ సాహసములో 
ప్రతిభావంతుడైన, సుశిక్షితుండైన గాయకుని నోటినుండి యతండుగాని, మనము 
గాని, యెన్నడు కలలోనైన నూహించికొనని యపూర్వ, అద్భుత రచనలు బయట 
పడును. ఆ ప్రయత్నములో నపస్వరము లెన్నోదొరల వచ్చును. రాగవలయమును 
దప్పిన ఛాయలెన్నియోం జేరి కొనవచ్చును. వాని నన్నిటిని మనము సహించుకొన 
వలెను. ఆ కళా స్వభావమట్టిది గాబట్టి: పట్టునకు సులభముగా జిక్కని నాదకాలముల 
నుండి సూక్ష్మ సూక్ష్మతరములైన భావములను సృష్టించు విద్యయిది. కాని సంకేత 
బద్ధములైన వాగర్ధముల నాణశ్రయించిన కవితా కల యాపద్ధతి ననుసరింప వలసిన 
పనిలేదు. స్పురించిన భావమును నిమ్మళముగా నాలోచించుకొనవచ్చును. 
ఆవిష్మరణమున రూపురేఖలు దీర్చికొనవచ్చును. శబ్బముచేనర్ధమునకు, అర్ధముచే 
శబ్దమునకు గాంత్యతిశయము కల్పించికొనవచ్చును. ఆయవకాశము కవితా 
రచనకున్నది. ఉండవలెను గూడ. అందుకే'నిలుకడవలయుగ్భతికి' అన్నారు పెద్దలు. 
ఆశుకవితలో నప్పుడప్పుడద్భుతములైన కల్పనలు ఒకటి రెండు రావచ్చును. కాని 
కవి యనిపించుకొనుటకా మాత్రము చాలదు. చాలరాదు. 

త్యాగరాజు కవిత యీ యాశుపద్దతికి జేరినది. అద్భుత మనిపించు నొకటి 
రెండు భావములున్నను అఖందత చాలనివి. కనుకందెనుగులో నితర మహాకవుల 
రచనలను రుచిచూచిన వారికి త్యాగయ్యలోంగవిత్వమును వెదకుట పేరాసమాత్రమే. 
అక్కడక్కడంగొన్ని చక్కని లోకోక్తులు - సామెతలు నాతండు వాడును. వాడినవి 
చాలచోట్ల మట్టసముగ నదికి యుండుటయుంగద్దు. కాని యాతని కవితకంటె 
యాతని నాదోపాసన ప్రపంచమునకు గొప్ప దీవెన. ఇచ్చిన దానితోందృప్తి పడక, 
కవితా సింహాసనముగగూడం నాతని నెక్కించి, యభిషేకించుటకు మనకుంబట్టుదల 
యున్నను - ద్యాగయ్యకే యిష్టముండదేమో!!. 

త్యాగయ్య సంగీతమునకు మూలపురుషుడు గాండు., కాని తనతోనే గానము 
మొదలైనంతగా 6బ్రకాశించిన మహాపురుషుడు. అట్టి వాండే నాట్యమునకు క్ష్తతయ్య 
గూడ. అతనిది కూచిపూడి దగ్గర నున్న “మువ్వ” యందురు. అక్కడి బ్రాహ్మణులకు- 
ఒక శాఖకు మాత్రము నేటికిని చిన్ననాదే ముక్కుగుట్టి గోపాలుని గుడిలో 
నాలుగడుగులైనను వేయింతురట! కూచిపూడి వాండగుటచే వరదయ్యకు నాట్యము 
వచ్చియుందునని మనమనుకొనవలెనంతే. ఆతండే సభలో గాని యాడినట్లు 'దాఖలా” 
లేదు. ఏ యంతఃపుర స్రీలకైనను నాట్యము నేర్పినట్లు గూడలేదు, కర్ణాటరాజుల 
యాస్థానములలో బయకారులుండిరి. అది 'యుభయకారి శబ్దబవము, నాట్యమాది 
యాడించువారిని బయకారులను చుండిరి. రాయల కాలములోని 'బయకార రామప్ప 
ప్రసిద్దుడు. దేశము తమిళమైనను రఘునాధరాయండు, విజయరాఘవుండు మొదలైన 
వారి యాస్థానములలో 6 జెల్లుచుండినవి కర్ణాటరాజమర్యాదలే. వారిక్కడ నుండి 
వలస వెళ్ళినవారే. క్షేతయ్యకు “నాట్య - వృత్తి” యున్నచో వారెన్నడో 'బయకార 
క్షేతయ్య' యని దగిలించి యుందురు. వరదయ్య - క్షేత్రయ్య యగు వేళకు నాట్యము 
తోడి సావాసము మానుకొనెనేమో! కృష్ణోన్మాదియెైన యాతనికింబదకల్పనమే 
కంఠదఘ్నమైన యానందము నిచ్చెనో! చెప్పలేము. ఒకసారి గోలకొండ పాదుషా 
యెదుట, మరియొక వాగ్గేయకారునితో క్షేత్రయ్యకు వాదువచ్చెనట! ఆ సన్నివేశ మీ 
క్రిందిది. 

“వేడుకతో నడచుకొన్న - విటరాయడే 
ఏడుమూడు తరాలనుండి - యెొందునా గాని యెవతె 
కూడుకొని మువ్వగోపాలుడు - కృపగల్లినా విభుడు 1వేదుక॥ 


-మధుర తిరుమలేంద్రుడు - మంచి బహుమానమొసగి 

యెదుట గూర్చుండుమని - యొన్నిన యిమ్మనెనే 

యిదిగో! రెండువేల పదము - లిపుదెంచుకొమ్మనిన 

చదురుమీదనే నున్న సామికి - సంతోషమింతింతగాదె 11వేడుక।॥ 


1 ఆళిమీర తంజాపురి నెలకొన్న విజయరాఘవుని 

వెలయ మనుజుల వెంబడి - వేగమె పొడగాంచి 

చలువ చప్పరమున నుండగ - చక్కగ వేయి పదముల 
పలుకరించుకోగానె - బహుమాన మిచ్చె నా వేళ వేడుక 


11 బలవంతుందై గోలకొండ పాదుషా బహుమానమిచ్చి 

తులసి మూర్తితో వాదుదలచెనా వేళ 

వెలయ మువ్వగోపాలుండు వెయ్యిన్నే నూరుపదములు 

నలువది దినములలోన - నన్ను గలిసి వినుపించెనే 11వేడుక॥ 


-పై పదములోని లెక్కనుబట్టి యాతండు చెప్పినవి దాదాపైదువేలు. లెక్కకురాని 
వెన్నియా! కనుక నాకాలమున క్షేత్రయ్యకు నర్తకునిగా కంటె పదకర్తగానే పేరు వచ్చి 
నటులున్నది. 

“రఘునాథ” భూపాలునకు క్షేత్రయ్యపై నమితమైన గౌరవము. ఆ సభలో 
నున్న శబ్దార్థభుక్కుల కీవాలకము రుచింపలేదు. క్షేత్రయ్య రచనలు రసగుటికలు. 
వ్యాకరణాది నియమములమేరను మీరినవి. “రావే! పోవే!” యని గ్రామ్యములో 
పాటలల్లి కొనువానికింత గౌరవమేమి? యని వారు గుసగుస లాడిరి. అతని పేరే 
క్షేత్రయ్య. అతనికొక రాజు దగ్గర కొలువేమున్నది? మఖునాడు కొల్వులో నొక 
పదము పాడినాండు, అదియిది. 

కాంభోజి - త్రిపుట 


1॥1వదరక పోపోవే! వాదేల వచ్చేని! వద్దు రావద్దనవే! 
అది యొక్క యుగము. వేరే జన్మమిపుడు. 
అతదెవ్వరో! నేనెవ్వరో! ఓ చెలియా! 1[వరద॥। 


1 నిచ్చనిచ్చలు నేజే వచ్చేని, రేపైన వచ్చేననుచు మదిలో 

నిచ్చగా బలువేడి నిట్టూర్చులచేత - నింతిరో పెదవులెండి 

హెచ్చైన వెన్నెల చిచ్చుల రాత్రుల 

యొన్నెన్నో గడపితినిక నేటి మాటలే! 1 వరద॥ 
వలపు కాడిదేకదా! వచ్చుననుచు దెరు-వులు జూచి వేసారితి 
నెలలెంచియలసితి, నిలుపరాని పప్రేమ-నెమ్మది నదచుకొంటి 

కలకండ శుక నాదములు వించు మధుమాస 

ములు గదపితీ ముచ్చటలిక నేలే! 1॥వరద॥। 


11 భామరో! శకునమునలడిగితి, మువ్వ గోపాలుడు వచ్చుననుచు 
కామించి నాధులగలయు చెలులజూచి, కరగి చింత నొందితి - దీని కదపటి 


చరణములు చెప్పలేదు. అందుచే-పదము - ముక్తాయింపు లేని మద్దెల 
వరుసవలెనున్నది. తాను రామేశ్వర యాత్రకుంబోదుననియు - క్రింది చరణములు 
పండితులు పూరింపవలెననియుంజెప్పి క్ష్తేతయ్య వెళ్ళినాడు. చాల దినములవఅకుం 
దిరిగి రాలేదు. పాట నెవ్వరు ముగింతురు? ఆ రసికత పాండిత్యమున కందునదిగాదు. 
పరస్పరము జేతులు బిసికికొనుచున్నారు. క్షేత్రయ్య తిరిగి వచ్చెను. పదము 
ముగిసినదేదీ! పండితుల మొగములపై రక్తపుంజుక్కలేదు. అప్పుడాతడు- 


1॥రామ! రామ యీ మేని తోనిక వాని 
మోము జూదడవలెనా! మొదటి పొందే చాలు 1వరద॥ 


అని యా పాటకుంగోటీరము వెట్టినాండు. దానితో నా పండితుల సద్దణగినది. 

క్షేత్రయ్య నాట్యమాడెనో లేదోగాని - దానియందలి మెలంకువలన్నియు - నాతం 
డెటుంగును. కీర్తనను రచించునపుడు - త్యాగయ్య హృదయములో ధాతువువలె - 
క్షేత్రయ్య మనసులో నాట్యసంకేతములు మసలును. అందుకే నాతని పదములు 
నాట్యమునకు మట్టసముగా నదుకును. నాట్యాఖినయమునందు బదములేగాక 
స్వరజతులు, పదవర్ణములు, కృతులు, కీర్తనలు, జావళీలు, తరంగములు, అష్టపదులు, 
దరువులు, తిల్లానాలు మొదలగు వానిని వాడుదురు. శ్యామాశాస్త్రి ప్రభృతులు 
స్వరజతులు వ్రాసినారు. వానిలో పల్లవి అనుపల్లవియుండును. క్షేత్రయ్య పదములలో 
ననుపల్లవి యుండుటయు లేకపోవుటయుంగద్దు. తిల్లానాలలో స్వరము, జతులు, 
సాహిత్యము పర్యాయముగా వచ్చును. నాట్యాఖినయమున కుపమోగించు 
పదసాహిత్యములో 'శబ్ద'మను జాతి యొకటి యున్నది. తమిళులు వీనిని 'కౌతము” 
లందురు. పదునేడు పదునెనిమిదవ శతాబ్ధములలోందెనుగుం దేశమునుండి 
దక్షిణమునకుందరలిపోయిన యాంధ్రులు వీనిని రచించిరి. తమిళులు గూడ వీనినే 
వాడికొన్నారు. వీనిలో 6 బ్రధాన రసములు భక్తి శృంగారములు. శబ్ద ప్రయోగమునకు, 
సాహిత్యమునకు, రసమునకు ననుగుణమైన యేరాగమునైనను శబ్బములలో 
నుపయోగించవచ్చును. దశావతార 'శబ్దము'లో నొకటి మచ్చునకు 

తద్ధీను, తదినుత, తహత, తహత, తిత్తిహత్త, 

రుంతరి, తరితరి, తధణాకిణ, తకిటకిట, తధాణాతరి 

తాకుర్వుకు, తకిరుంకు, తణక, హమికిగల 

మత్స్యావతారా! బై! మత్స్యావతారా! 

ఇట్లే పది యవతారములకు నున్నవి. రాజులపై వ్రాసి నవియు గొన్ని గలవు. 

“సలామ్‌ సలామ్‌” అని కడపట వచ్చును. వానిని 'సల్లాము'లందురు. సంగీతము 
నాదకాలముల భాషయైనట్లే నృత్యము మరియొక భాష దీనిని నాట్య, నృత్య, 
నృత్తములని ముత్తెఅింగులుగా విభాగించిరి. నాట్యమనంగా నాటకములకు 
సంబంధించినది. రసభావ ప్రధానమైనది నృత్యము. నాగ తాళ ప్రధానము నృత్తము., 


లగి 


శీ 


ఈ మూండును మఅల రెండు రీతులగ విభాగింపబండినవి. సుకుమార భావాశయమై 
ప్రీలచే(బ్రయుక్తమై శృంగారాదుల బోషించు నృత్యము 'లాస్యము'”. ఉద్ధత భావాశ్రయమై 
పురుషులచే నాచరింపంబడునది 'నృత్తము”. రౌద్ర భీభత్సాదులనిది బ్రదర్శింపును. 
కంఠముతో గానమొనర్హురు. ఇది వాచికాభినయము. ఆయభినయముయొక్క యర్థము 
హస్తములచే వివరింపంబడును. దానిలోని భావముంగనులచే సూచింతురు. 
పాదములతో దాళము పోషింతురు. ఇది స్టూలముగా నాట్యముయొక్క పద్దతి. 
హస్తము చేత నర్ధమును జూపించుటకు ముద్రలుపయోగింతురు., భాషవలె నిదియు 
నాక సంకేతము. ఈ ముద్రలును వారి వారి సంప్రదాయము ననుసరించి 
భిన్నములుగా నుండును. అన్నింటికిని శాస్త్రమొక్కటే., కాని కాల దేశములననుసరించి 
చిన్న మార్ప్చులు., కొన్ని యక్షరములను నూచించుటకుందంజావూరు 
సంప్రదాయములోంబట్టు ముద్రవేటు, కధాకళిలో 6 బ్రదర్శించు ముద్ర భిన్నము., 
కూచిపూడి సంప్రదాయపు ముద్ర వేజొకటి, ఒక సంప్రదాయము గొంత తెలిసిన 
తర్వాత వేరు దానిని గమనించుటంత కష్టమేమియుంగాదు., అసంయుత ముద్రలు 
గొన్ని అనగా నొక హస్తముచే మాత్రమే యర్థమును బోధించునవి సంయుత 
హస్తములు వేజు; రెండు హస్తములతో ముద్రలుపట్టి యర్థమును సూచించునవి; 
మిభ్రమ ముద్రలు గూడ గొన్ని గలవు. ఇంతవటికును - హస్తములకు సంబంధించిన 
విషయము. ఇంక దక్కిన యంగాభినయములో నంగములు - ప్రత్యంగములు- 
ఉపాంగములున్నవి; తల, పార్యములు, నడుము మొదలైన వంగములు; భుజములు 
మూపులు మొదలైనవి ప్రత్యంగములు, రెప్పలు, (గ్రుడ్లు - చెక్కిళ్లు మొదలైన 
వుపాంగములు; ఇట్లే గ్రీవా భేదములును., అనంగా మెడను ద్రిప్పటయందలి గొన్ని 
పద్ధతులు; భ్రూవిక్షేపములు మజథికొన్ని న్థానక భేదములువేజు. సంగీతమువలె 
నిదియు నొక శాస్త్రము; గానముయొక్క మూలపదార్థములు దెలిసికొననిది సంగీత 
మర్థముగాదుగదా! అట్లే నాట్యమూల తత్వములను గూర్చి గొంతయైనను దెలియనివాని 
పాలికి నాట్యము వెట్టి గంతులుగా నుండును., శబ్బార్ణముల రమ్యత దెలియక 
గవిత్వమర్థముగానట్లు. కాని యనేకులు దమ యధికారమును గమనింపకయే యీ 

కళను దప్పుపట్టుదురు; తామేమియు బరిశమింపగూడదు; అన్నింటినిందమ 
నోటిముందుకుందెచ్చి పెట్టవలెను. హోటళ్ళలో ఫలహారమువలె. ఇందలి న్యాయమేమో 
వారి దివ్య చిత్తములకే రావలెను. "కూచిపూడికి నాట్యముతో సంబంధము “కృష్ణలీలా 
తరంగిణి”తో నేర్పడినది. పదునైదవ శతాబ్దినాటికే కూచిపూడివారు నాట్యములో 
బ్రసిద్దులు. 1502 నాటి “మాచుపల్లి కైఫియతు”లో నిట్టున్నది. అప్పుడు సిద్ధవటము 
సీమను సమ్మెట నరసరాజు పాలించుచుండెను. “ఆయన ప్రజలవద్ద ద్రవ్యాకర్షణ 
చేసేయెడల త్వరగా సొమ్ము యివ్వకపోతే స్త్రీలను తీసుకవచ్చి స్తనాలకు చిజుతలు 
పట్టించేవాండు.” “అప్పుడు కూచిపూడి బ్రాహ్మణులు భాగవతులనే వేషధారులు 
కీర్తన నిమిత్తమై యీ స్థలానకు వచ్చిరి.” “సమ్మెట గురవరాజు యొక్క దారుణ 
ప్రభుత్వము చూచినారు. వారక్కడ నుండి లేచిపోయి విజయనగరము జేరిరి. నాటి 
ప్రభువు వీరనరసింహరాయలు. కూచిపూడివాండ్లు చాల విద్యావంతులని ప్రసిద్ధి 
యందున్నందున రాయలవారు స్రీలుసహా చూడవలెనని నగర్లవద్ద దివాణములో 
కీర్తనకు సెలవు యిచ్చినారు” “కీర్తన చేసేటప్పుడు ఒక భాగవతుండు సమ్మెట గురవరాజు 
వేషం వేసుకొని ప్రీలయొక్కస్తనాలకు చిజఖుతలు పట్టించి సొమ్ము యివ్వమని తహస్సీలు 
చేసినాడు.” అప్పుడు రాయలవారు అదేమని యడిగి భాగవతుల ముఖతః వర్తమానము 
తెలిసి తెల్లవారి ఆస్థానమునకు వచ్చి మొహింకు సైన్యము సిద్ధము చేయించమని 
సెలవు యిచ్చినారు. “ఆ మొహిం గురవరాజు తల తెస్తున్నానని ప్రతిజ్ఞ చేసి” కోట 
ముట్టడించెను. గురవరాజు తల తెచ్చి ప్రతిజ్ఞ తీర్చికొన్నాడు. కనుక కూచిపూడి 
భాగవతులు నాట్య కలాపమునందు కీర్తివిస్తారులగుటయే గాదు. వారి నాట్య 
కౌశలమును దేశ క్షేమమునకై వినియోగించుచుండిరి; వాస్తవిక జీవన పరిస్థితులను 
ప్రభువుల కెజిగించుటయందు ప్రజలకును ప్రభుత్వమునకును మధ్యవారు వ్యవహార 
శాఖోద్యోగులుగా నుండి ప్రజా క్షేమమునకుందోద్పడుచుండిరి. వారి దేశాభిమాన 
మట్టిది. వారి శీలమాకొలందులది. 

క్షేతయ్యది చక్కని దేశీయమైన రచన. ఆతని తెలుంగునుడులు అచ్చమైనవి. 
కృతకములైన పదములకందు చోటేలేదు. ఎక్కడో చిన్న చిన్న సంస్కృత పదములున్నను 

నవి తెనుంగులో నణంగి పోయియుండును. క్షేత్రయ్య పదములలోంబల్లవితో 
బ్రారంబమైన రాగము క్రమక్రమముగా నభివృద్ధియగుచుంబోవును. రాగతాళములలో 
నాతండు దిన్నగా నడచుచుండును. త్రిపుట జంపె - చాపు, మొదలైన, సులభమైన 
తాళములు దప్ప క్లిష్టమైన తాళముల జోలికాతండు పోలేదు. అల తాళములో 
నొకటి రెండు మాత్రము కనపడుచున్నవి. తాళములోని చమత్మారములకును 
కాలిమువ్వలకును పొత్తుగుదురదు. క్షేత్రయ్య పదములన్నియు విలంబకాలమందే 
గానము చేయందగినవి. పదముయొక్క యర్థమును అభినయముతో జూపింపవలెను 
గదా! సంగీతమందెంత కొద్దిగా భాష యున్న నంత క్షేమము. పదకవితా శిల్పమందట్లు 
గాదు. ఇందు భాషా యున్న నంత క్షేమము. పదకవితా శిల్పమందట్లు గాదు. 
ఇందు భాష రచనయే బ్రధానము. రాగ తాళముల యందలి లయ లామూర్తి 
కలంకారములు మాత్రమే. పద్యకవితలో రాగతాళ లయలు శూన్యప్రాయముగా 
నుండును. పదరచనలో వాని స్వరూపము గొంత స్పష్టముగా మన మనస్సున 
కందును. రెంటికిని భేదమింతే, కనుక పద్యకవితను జూచినట్లు పదకవితను 
జూదరాదే. పైంగా నాట్యమునకుంబనికి వచ్చు పదకవితలో నాంగికాభినయమునకుం 
జోటిచ్చు పదములకే కూర్పుండవలెను. కేవల పదముతో రసోత్పాదనము - నాట్యము 
యొక్క యుద్దేశముగాదు. ఆ పదార్థమును - దానిలోని భావమును బట్టి 
చూపించవలెను గదా! అనంగా నాట్యమునకుంబనికివచ్చు పదముల సాహిత్యము 
సామాన్య పదసాహిత్యముకంటె గొంత భిన్నముగా నుండునని నా యభిప్రాయము. 
క్షేతయ్య పదములన్నియు దొరికినంత వరకు సంభాషణా రూపములే, అప్పుడే 
యాంగికాఖినయ మునకు జక్కని చోటుండును. ఆ సంభాషణములలోను మగవారి 
భాషణములపై క్షేత్రయ్య కంత మక్కువ లేదు. ఏదో యొక్కటి రెండు మాత్రమే కనం 
బడుచున్నవి. 


క్‌ 


మధ్యమావతి - చాపు 


వలచిన వాడనే నీ మీద చాల 
కులుకులాదడి! మువ్వగోపాలుడనే భామ 11వల॥ 


11నిను బాసి కంటికి నిద్దుర రాదు 

నిమిషమైన గాని ప్రొద్దు పోదు. 

యెనసిన మరుబారి కోర్వగ రాదు 

యిక నా తమి నిలుప వశము గాదు 11వల॥ 


| బాళినెంతో తరుణి యీ వేళ 
తాళలేను నాపై దయ దాచిన మేల., 
చాల నన్ను కరుణించి లీలనేలు కొమ్మంటే నీజాగులేల  1॥వల॥ 


11ఏ పట్లదయలేక యిటువలెనీవు - పాపజాతిమరునిపాలు జేసేవు 
కోపగించి నెవరు గొసరిన రావు 
కొమ్మ! మువ్వగోపాలుదని కౌగిలీవు 11వల॥। 


-యిట్టివి; నిజమే మగవాడు లాస్యము జేయ నారంభించినచో నంద మేమి 
యుండును? అభినయమున కంతగా నవకాశ మివ్వని పాటలు గూడ నొకటి రెండు 
క్షైత్రయ్యలోంగనబడును. నా దృష్టిలో నాతని ప్రసిద్ధమైన 


మోహన - రుంప 


1॥మగువ తన కేళికా - మందిరము వెదడలెన్‌ 
వగకాడ మాకంచి వరద తెల్ల వారెననుచు॥ 


1విదజారు గొజ్జంగి విరిదడ జదతోను 

కడుచిక్కుబడిపెనగు - కంట సరి తోను 

నిడుద కన్నులు దేరు - నిదుర మబ్బుతోను 

తొడరి పదయుగమున - దడబడెడు నడతోను మగు 


ఏరి 


1సొగసి సొలయని వలపు - సొలపు జూపుల తోను 

వగవగల ఘనసార - వాసనల తోను 

జిగిమించు కెమ్మోవి - చిగురు కెంపుల తోను 

సగము కుచముల విదియ - చందురులతోను 1మగు॥। 


తరి తీపుసేయు సమ సురతి బడలిక తోను 

జరుత పావడ చెజగు - జార్పైట తోను 

యిరుగడల కైదండ - విచ్చు తరుణుల తోను 

పరమాత్మ! మువ్వ గోపాల: తెల్లవారెననుచు 11మగు॥। 


-అనెడు పదమట్టిది. ఇందులో నాయిక సామాన్యాఖభిసారిక. కంచి వరదునితో 
రాత్రి గడపి తెల్లవారెనని యామె తిరిగివచ్చు వాలకమును వర్ణించుచున్నాడు. దీనిలో 
విడబాజు గొజ్జంగి విరిదండజడ చిక్కుబడిపెనుగు కంటసరి' ఘనసార వాసనలు 
“జార్పైెట” మొదలగునవి వస్తువులు. స్తీపాత్ర వీనిని యొకవేళ ముద్రలతోబట్టి 
చూపించినను మనకు రసస్స్ఫూర్తి యేర్చడదు. ఇట్టి రచనలను జూచియే కొంత కాలమైన 
వెనుక క్షేతయ్యకు నాట్యముతో సంబంధము వదలెనేమో యన్నాను. క్షేత్రయ్యపైన 
యీవరకెన్నియో విమర్శలు ఆలంకారిక దృష్టితో వచ్చినవి. అతనిలోని సంగీతమును 
పూజ్యులు రాళ్ళపల్లి అనంతకృష్ణశర్మగారు - బాలాంత్రపు రజనీకాంతరావు 
రుచిజూపుటకు బ్రయత్నించినారు. క్షేత్రయ్య పదములను దేశమునకు సంపాదించి 
పెట్టిన ధన్యజీవి విస్సా అప్పారావుగారు. వారి కృషి యెంతయో యభినందింపదగినది. 
ఇప్పటికి వ్రాతచాల పెరిగింది. క్షేత్రయ్యపైన నాదృష్టిలో బ్రత్యేకముగ నొక వ్యాసము 
వ్రాయదగినది. 

పై రచనలోనే నెందరి యభి ప్రాయములనో సేకరించినాను. మావైపు “తనది 
కొంత తాళ్లపాక వారిది కొంత” యను సామెత యున్నది. ఇందున్న దంతయుం 
తాళ్ళపాక వారిదే. తనది లేనేలేదన వచ్చును. 


-౭మిధ్రుద్రుతు తా 


క్‌9 


01201. ౧2౮6౦ 


01201. ౧౫౮6 


తెలుగు భాష వికాసం 





తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారు చేయడం. 


ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషాసంస్కృతులు 
ఎదుర్కొంటున్న సమస్యలకు పరిష్కారాలు కనుగొనడం. 


తెలుగుభాష ప్రపంచ భాషలతో సరితూగేలా అంతర్జాలంలో ఉపయోగించ 
దానికి చర్యలు చేపట్టడం. 


తెలుగును పాలన, బోధన, ప్రసార మధ్యమ భాషగా వినియోగించేందుకు 
చర్యలు తీసుకోవడం. 


తెలుగు వారి జానపద, సంప్రదాయ కళారూపాల ప్రదర్శనలకు, ప్రచారానికి 
ప్రణాళిక రూపొందించడం. 


తెలుగు జాతి ప్రాచీనతలను, ప్రశస్తిని వెలుగులోకి తేవడం 


తెలుగు జాతి చరిత్రపై భాషపై గ్రంథాలు ప్రచురించి కొత్త పారిభాషిక పదాలు 
తయారు చేయడం. 


తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 


తెలుగు నేలపై గల చారిత్రిక, ఆధ్యాత్మిక స్థలాలకు, పర్యాటక కేంద్రాలకు 
ప్రాచుర్యం కల్పించడం. 





తెలుగు సంస్కృతి ప్రకాశం 


